

32003L0071

31.12.2003

IL-ĠURNAL UFFIĊJALI TA' L-UNJONI EWROPEA

L 345/64

**ID-DIRETTIVA 2003/71/KE TAL-PARLAMENT EWROPEW U TAL-KUNSILL
ta' l-4 ta' Novembru 2003**

**dwar il-prospett li ghandu jiġi ppubblikat meta titoli jiġu offruti lill-pubbliku jew jiġu ammessi
għall-kummerċ u li temenda d-Direttiva 2001/34/KE**

(Test b'rilevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabilixxi l-Komunità Ewropea, u b'mod partikolari l-Artikoli 44 u 95 tiegħu,

Wara li kkunsidraw l-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽²⁾,

Wara li kkunsidraw l-opinjoni tal-Bank Ċentrali Ewropew ⁽³⁾,

Huma u jaġixxu skond il-proċedura stabbilita fl-Artikolu 251 tat-Trattat ⁽⁴⁾,

Billi:

(1) Id-Direttivi tal-Kunsill 80/390/KEE tas-17 ta' Marzu 1980 li tikkordina l-htigiet għt-tfassil, l-iskrutinju u d-distribuzzjoni tal-partikolaritajiet tal-listi li jridu jiġu ppubblikati sabiex jiddaħhlu t-titoli fil-listi uffiċjali tal-Borża ⁽⁵⁾ u 89/298/KEE tas-17 ta' April 1989 li tikkordina l-htigiet għat-tfassil, l-iskrutinju u d-distribuzzjoni tal-prospett li jrid jiġi ppubblikat meta jiġu offruti t-titoli trasferibbli lill-pubbliku ⁽⁶⁾ kienu adottati numru ta' snin ilu billi daħhlu mekkaniżmu reċiproku parzjali u kumpless tal-għarfien li mhux kapaċi jikseb il-ghan tal-passaport waħdieni pprovvdut f'din id-Direttiva. Dawn id-direttivi għandhom jiġu mgħollija fil-grad, aġġornati u rraggruppati flimkien f'test waħdieni.

(2) Sadattant, id-Direttiva 80/390/KEE kienet integrata fid-Direttiva 2001/34/KE tal-Parlament Ewropew u tal-Kunsill tat-28 ta' Mejju 2001 dwar l-ammissjoni tat-titoli fil-listi uffiċjali tal-Borża u dwar it-tagħrif li jrid jiġi ppubblikat dwar dawn it-titoli ⁽⁷⁾, li tikkodifika numru ta' direttivi fil-kamp tat-titoli llistjati.

⁽¹⁾ ĠU C 240 E, tat-28.8.2001, pġ. 272 u ĠU C 20 E, tat-28.1.2003, pġ. 122.

⁽²⁾ ĠU C 80, tat-3.4.2002, pġ. 52.

⁽³⁾ ĠU C 344, tas-6.12.2001, pġ. 4.

⁽⁴⁾ Opinjoni tal-Parlament Ewropew ta' l-14 ta' Marzu 2002 (ĠU C 47 E, tas-27.2.2003, pġ. 417), Posizzjoni Komuni ta' l-24 ta' Marzu 2003 (ĠU C 125 E, tas-27.5.2003, pġ. 21) u l-Posizzjoni tal-Parlament Ewropew tat-2 ta' Lulju 2003 (għadha mhix ippubblikata fil-Ġurnal Uffiċjali). Deciżjoni tal-Kunsill tal-15 ta' Lulju 2003.

⁽⁵⁾ ĠU L 100, tas-17.4.1980, pġ. 1. Direttiva kif l-ahhar emendata bid-Direttiva tal-Parlament Ewropew u tal-Kunsill 94/18/KE (ĠU L 135, tal-31.5.1994, pġ. 1).

⁽⁶⁾ ĠU L 124, tal-5.5.1989, pġ. 8.

⁽⁷⁾ ĠU L 184, tas-6.7.2001, pġ. 1.

(3) Madankollu, għar-raġunijiet tal-konsistenza huwa approprijat li d-disposizzjonijiet tad-Direttiva 2001/34/KE li johorġu mid-Direttiva 80/390/KEE flimkien mad-Direttiva 89/298/KEE jiġu rraggruppati mill-ġdid u li tiġi emendata d-Direttiva 2001/34/KE jif jixraġ.

(4) Din id-Direttiva tikkostitwixxi strument essenzjali għall-kisba tas-suq intern kif iddikjarat fil-għamla ta' skeda taż-żmien fil-komunikazzjonijiet Komunitarji "Pjan ta' azzjoni għall-kapital fir-riskju" u "implimentazzjoni tal-qafas għas-suq finanzjarju: Pjan ta' Azzjoni" li jiffacilitaw l-aċċess l-iktar wiesa' possibbli għall-investment tal-kapital fuq bażi tul il-Komunità kollha, inkluż għall-intrapriżi ż-żgħira u ta' daqs medju (SMEs) u ta' dawk li jkunu sejrin jinbdew, bil-konċessjoni ta' passaport waħdieni lil min johroghom.

(5) Fis-17 ta' Lulju 2000, il-Kunsill stabbilixxa Kumitat ta' l-Għorrief dwar ir-regolazzjoni tas-swieq Ewropej tat-titoli. Fir-rapport tiegħu tal-bidu tad-9 ta' Novembru 2000, il-Kumitat enfasizza n-nuqqas ta' definizzjoni maqbula ta' l-offerti pubbliċi tat-titoli, bir-riżultat illi l-istess hidma hija meqjusa bhala tqeghid privat f'uħud mill-Istati Membri u mhux f'oħrajn; is-sistema korrenti tiskoraġġixxi lid-ditti milli jgħollu l-kapital fuq bażi tul il-Komunità kollha u għalhekk milli jkollhom aċċess veru għal suq finanzjarju kbir, likwidu u integrat.

(6) Fir-rapport finali tiegħu tal-15 ta' Frar 2001, il-Kumitat ta' l-Għorrief ippropona d-dhul ta' modi tat-teknika legiſlativi godda msejsa fuq avvicinament fuq erba' livelli, jiġifieri il-prinċipji qafas, il-miżuri ta' l-implimentazzjoni, il-koperazzjoni u l-infurzar. Il-Livell 1, id-direttiva, għandu jillimita ruħu għall-prinċipji "qafas" fil-wisa' u ġenerali, filwaqt li l-Livell 2 għandu jkun fih miżuri tekniċi ta' implimentazzjoni li jridu jiġu adottati mill-Kummissjoni bil-għajjnuna ta' kumitat.

(7) Il-Kunsill Ewropew ta' Stokkolma tat-23 u l-24 ta' Marzu 2001 endorsja r-rapport finali tal-Kumitat ta' l-Għorrief u ppropona avvicinament fuq erba' livelli sabiex jagħmel iktar effiċjenti u trasparenti l-proċess regolatorju għal-legiſlazzjoni Komunitarja dwar it-titoli.

(8) Ir-riżoluzzjoni tal-Parlament Ewropew tal-5 ta' Frar 2002 dwar l-implimentazzjoni tal-legiſlazzjoni dwar is-servizzi finanzjarji endorsjat ukoll ir-rapport finali tal-Kumitat tal-Għorrief, fuq il-baży ta' dikjarazzjoni solenni magħmula quddiem il-Parlament fl-istess jum mill-Kummissjoni u l-ittra tat-2 ta' Ottubru 2001 indirizzata mill-Kummissjunarju tas-Suq Intern lill-President tal-Kumitat Parlamentari dwar l-Affarijiet Ekonomiċi u Monetariji rigward is-salvagwardji għall-irwol tal-Parlament Ewropew f'dan il-proċess.

- (9) Skond il-Kunsill Ewropew ta' Stokkolma, il-miżuri ta' implimentazzjoni tal-Livell 2 għandhom jintużaw iktar spiss sabiex jiġi żgurat illi d-disposizzjonijiet tekniċi jistgħu jinżammu aġġornati ma' l-iżviluppi tas-suq u dawk tas-sorveljanza u għandhom jiġu ffixxati temmjet taż-żmien għall-istadji kollha tal-Livell 2.
- (10) Il-mira ta' din id-Direttiva u tal-miżuri tagħha ta' implimentazzjoni huma li jiżguraw il-protezzjoni ta' l-investitur u l-effikaċja tas-suq, skond l-istandards regolatorji għolja adottati fil-fora internazzjonali rilevanti.
- (11) It-titoli mhux ta' ekwità maħruġa minn Stat Membru jew minn awtorità reġjonali jew lokali ta' Stat Membru, mill-korpi pubbliċi internazzjonali li tagħhom Stat Membru jew iktar huma membri, mill-Bank Ċentrali Ewropew jew mill-banek ċentrali ta' l-Istati Membri mhumiex koperti b'din id-Direttiva u għalhekk jissoktaw ma jkunux affettwati b'din id-Direttiva; dawk imsemmija hawn fuq li jgħorġu dawn it-titoli jistgħu, madankollu, jekk hekk jagħzlu, ifasslu prospett skond din id-Direttiva.
- (12) Hija wkoll meħtieġa kopertura shiha tas-sigurtajiet ta' ekwità u li mhumiex ta' ekwità offruti lill-pubbliku jew ammessi għall-kummerċ fis-swieq regolati kif iddefiniti bid-Direttiva tal-Kunsill 93/22/KEE tal-10 ta' Mejju 1993 dwar is-servizzi ta' l-investment fil-kamp tat-titoli ⁽¹⁾, u mhux biss it-titoli li jkunu ġew ammessi fil-listi uffiċjali tal-Boroż, sabiex jiġi protett l-investitur. Id-definizzjoni wiesgħa tat-titoli f'din id-Direttiva, li tinkludi l-mandati, il-mandati koperti u ċ-ċertifikati, hija valida biss għal din id-Direttiva u b'konsegwenza ta' dan b'ebda mod ma taffetwa d-definizzjonijiet varji ta' l-istrumenti finanzjarji wżati fil-leġislazzjoni nazzjonali għal għanijiet oħra, bħalma hi t-tassazzjoni. Uħud mit-titoli definiti f'din id-Direttiva jintitolaw lill-pussessur li jkseb titoli trasferibbli jew li jirċievi ammont fi flus korrenti permezz ta' qbil fuq il-flus korrenti stabbilit b'riferiment għal strumenti oħra, notabbilment it-titoli trasferibbli, il-muniti, ir-rati u l-ammonti ta' l-imghax, l-oġġetti u l-indicijiet jew miżuri oħra. L-irċevuti depożitarji u l-bankanoti konvertibbli, p.e., it-titoli konvertibbli fuq il-għażla ta' l-investitur, jidhlu fid-definizzjoni tat-titoli mingħajr ekwità ddikjarati f'din id-Direttiva.
- (13) Il-ħruġ ta' titoli li jkollhom tip u/jew klassi simili fil-każ tat-titoli mingħajr ekwità maħruġa fuq il-bażi ta' programm ta' offerta, inklużi l-mandati u ċ-ċertifikati f'kull għamla, kif ukoll fil-każ ta' titoli maħruġa fmanjiera kontinwa jew imtennija, għandhom jiġu mifhuma li jkopru mhux biss titoli simili imma wkoll titoli li f'termini ġenerali jappartjenu għal kategorija waħda. Dawn it-titoli jistgħu jinkludu prodotti differenti, bħalma huma titoli, ċertifikati u mandati fuq id-djun, jew l-istess prodott taħt l-istess programm, u jista' jkollhom karatteristiċi differenti b'mod notabbli f'termini ta' senjorità, tipi ta' sostenn minn taħt, jew il-bażi li fuqu jiġi stabbilit l-ammont tal-fidwa jew tal-ħlas tal-kupun.
- (14) Il-koncessjoni lil min johroġ it-titoli ta' passaport waħdieni, validu ġewwa l-Komunità kollha, u l-applikazzjoni tal-principju tal-pajjiż ta' l-orijini jeħtieġu l-identifikazzjoni ta' l-Istat Membru tal-post bħala wiehed minn dawk possizzjonati l-aħjar sabiex jirregolaw lil min johroġ it-titoli għall-għanijiet ta' din id-Direttiva.
- (15) Il-ħtiġiet ta' l-iżvelar tad-Direttiva preżenti ma jipprevjenu lil Stat Membri jew lil awtorità kompetenti jew borża permezz tal-ktieb tagħhom tar-regoli milli jimponu ħtiġiet oħra partikolari fil-kuntest ta' ammissjoni għall-kummerċ tat-titoli f'suq regolat (notabbilment rigward governanza korporattiva). Dawn il-ħtiġiet ma jistgħux jirrestringu direttament jew indirettament it-tfassil, il-kontenut u t-tixrid ta' prospett approvat minn awtorità kompetenti,
- (16) Wiehed mill-għanijiet ta' din id-Direttiva huwa li jipproteġi lill-investituri. Huwa għalhekk approprijat li jitqiesu l-ħtiġiet differenti għall-protezzjoni tal-kategoriji varji ta' investituri u l-livell tal-kompetenza tagħhom. L-iżvelar ipprovdut mill-prospett mhux meħtieġ għall-offerti limitati għall-investituri kwalifikati. B'kuntratt ma' dan, kull bejgħ mill-ġdid lill-pubbliku jew il-kummerċ pubbliku permezz ta' l-ammissjoni għall-kummerċ f'suq regolat jeħtieġu l-pubblikazzjoni ta' prospett.
- (17) Dawk li johorġu t-titoli, li joffruhom jew il-persuni li jistaqsu għall-ammissjoni fil-kummerċ f'suq regolat tat-titoli li jkunu eżentati mill-obbligu li jippubblikaw prospett iridu jibbenefikaw mill-passaport waħdieni jekk iħarsu din id-Direttiva.
- (18) Il-provvediment ta' tagħrif shih li jirrigwarda t-titoli u lil dawk li johorġu dawn it-titoli jipromwovi, flimkien mar-regoli dwar il-kondotta tan-negozju, il-protezzjoni ta' l-investituri. Barra minn hekk, dan it-tagħrif jipprovdi mezz effettiv sabiex tiżdied il-fiducia fit-titoli u b'hekk jikkontribwixxi għall-funzjonament u l-iżvilupp xierqa tas-swieq tat-titoli. Il-manjiera approprijata għalbiex dan it-tagħrif jintgħamel disponibbli hija li jiġi ppubblikat prospett.
- (19) L-investment fit-titoli, bħal kull għamla oħra ta' investment, jinvolvi riskju. Is-salvagwardji għall-protezzjoni ta' l-interessi ta' l-investituri attwali u potenzjali huma meħtieġa fl-Istati Membri kollha sabiex jgħinu-hom jagħmlu stima infurmata ta' dawn ir-riskji u b'hekk jagħmlu deċizzjonijiet dwar l-investment fil-għarfien fis-shih tal-fatti.

(1) ĠU L 141, tal-11.6.1993, pġ. 27. Direttiva kif l-aħhar emendata bid-Direttiva 2000/64/KE tal-Parlament Ewropew u tal-Kunsill (ĠU L 290, tas-17.11.2000, pġ. 27).

- (20) Dan it-tagħrif, li jehtieg li jkun suffiċjenti u oġġettiv kemm jista' jkun rigward iċ-ċirkostanzi finanzjarji ta' min johroġ it-titoli u d-drittijiet annessi mat-titoli, għandu jiġi pprovdut f'għamla li tista' tiġi analizzata bla xkiel u komprensibbli. L-armonizzazzjoni tat-tagħrif issoktat fil-prospett għandu jipprovidi protezzjoni ekwivalenti lill-investitur fil-livell Komunitarju.
- (21) It-tagħrif huwa fattur ċavetta fil-protezzjoni ta' l-investitur; fil-prospett għandu jiġi inkluż sommarju li jagħti l-karatteristiċi essenzjali u r-riskji assoċjati ma' min johroġ it-titoli, kull garanti u t-titoli. Sabiex jiġi żgurat l-aċċess bla xkiel għal dan it-tagħrif, is-sommarju għandu jinkiteb fil-sien mhux tekniku u normalment ma għandux jaqbeż il-2 500 kelma fl-ilsien li fih il-prospett ikun ġie imfassal oriġinarjament.
- (22) Ġew adottati l-aħjar prattiċi fil-livell internazzjonali sabiex jippermettu illi jintgħamli l-offerti ta' l-ekwitajiet li jaqsmu l-fruntieri bl-użu ta' sett wiehed ta' l-istandards ta' l-iżvelar stabbilit mill-Organizzazzjoni tal-Kummissjonijiet tat-Titoli (il-IOSCO); l-istandards ta' l-iżvelar ta' l-IOSCO ⁽¹⁾ iridu jgħollu l-livell tat-tagħrif disponibbli għas-swieq u għall-investituri u fl-istess hin iridu jissimplifikaw il-proċedura għal dawk il-Komunitarji li johorġu t-titoli li jixtiequ jholqu l-kapital f'pajjiżi terzi. Id-Direttiva ssejjah ukoll li jiġu adottati standards ta' l-iżvelar imfassla apposta għal tipi oħra ta' titoli u għal dawk li johorġuhom.
- (23) Il-proċeduri fuq binarji mhaffa għal dawk li johorġu t-titoli ammessi għall-kummerċ f'suq regolat u li spiss jholqu l-kapital f'dawn is-swieq jehtieġu d-dhul fil-livell Komunitarju ta' għamla ġdid għall-prospetti sabiex joffru programmi jew bonds ta' l-ipoteki u sistema ġdida ta' dokumenti tar-registrazzjoni. Dawk li johorġu t-titoli jistgħu jagħzlu li ma jużawx dawn il-formati u għalhekk sabiex jabbozzaw il-prospett bħala dokument wahdieni.
- (24) Il-kontenut ta' prospett bażi għandu, b'mod partikolari, iqis il-htieġa għall-flessibbiltà fejn jidhol it-tagħrif li jrid jiġi pprovdut rigward it-titoli.
- (25) It-thollija barra ta' tagħrif sensitiv li jrid jiġi inkluż fi prospett għandu jkun permess permezz ta' deroga konċessa mill-awtorità kompetenti f'ċerti ċirkostanzi sabiex jiġu evitati sitwazzjonijiet ta' ħsara għal min johroġ it-titoli.
- (26) Għandu jiġi ffixxat limitu ċar taż-żmien għall-validità ta' prospett sabiex jiġi evitat tagħrif imghoddi.
- (27) L-investituri għandhom jiġu protetti billi tiġi żgurata l-pubblikazzjoni ta' tagħrif ta' min joqgħod fuqu. Dawk li johorġu t-titoli li t-titoli tagħhom jiġu ammessi għall-kummerċ f'suq regolat huma bla ħsara għal obbligu dejjem għaddej ta' l-iżvelar imma mhumiex meħtieġa li jipubblikaw tagħrif aġġornat b'mod regolari. B'żieda ma' dan l-obbligu, dawk li johorġu t-titoli għandhom jelenkaw, għall-inqas darba fis-sena, it-tagħrif kollu rilevanti ppubblikat jew magħmul disponibbli lill-pubbliku fit-12-il xahar ta' qabel, inkluż it-tagħrif ipprovdut lill-htigiet varji tar-rappurtaġġ stabbilit f'leġislazzjoni Komunitarja oħra. Dan għandu jagħmilha possibbli sabiex tiġi żgurata l-pubblikazzjoni ta' tagħrif konsistenti u mifhum bla xkiel fuq bażi regolari. Sabiex jiġu evitati piżijiet eċċessivi għal ċerti whid minn dawk li johorġu t-titoli, dawk li johorġu t-titoli mingħajr ekwità b'denominazzjoni minima għolja ma għandhomx ikunu meħtieġa li jissodisfaw dan l-obbligu.
- (28) Huwa meħtieġ għat-tagħrif annwali li jrid jiġi pprovdut minn dawk li johorġu t-titoli li t-titoli tagħhom ikunu ammessi għall-kummerċ f'suq regolat li jiġi mmonitorjat mill-Istati Membri skond l-obbligi tagħhom taht id-dispożizzjonijiet tal-liġijiet Komunitarji u nazzjonali li jirrigwardaw ir-regolazzjoni tat-titoli, dawk li johorġu t-titoli u s-swieq tat-titoli.
- (29) L-opportunità li thalli lil min johroġ it-titoli li jinkorporaw b'dokumenti tar-riferiment li jkun fihom it-tagħrif li jrid jiġi żvelat fi prospett - sakemm id-dokumenti inkorporati bir-riferiment ikunu ġew inkartati qabel ma' l-awtorità kompetenti jew aċċettati minnha - għandhom jiffacilitaw il-proċedura tat-tfassil ta' prospett u jbaixxu l-ispejjeż għal dawk li johorġu t-titoli mingħajr ma jipperikolaw il-protezzjoni ta' l-investitur.
- (30) Id-differenzi li jirrigwardaw l-effiċjenza, il-metodi u l-ġħoti taż-żmien sabiex jiġi ċċekkjat it-tagħrif mogħti fi prospett mhux biss jagħmluha iktar diffiċli għall-imprizi li jholqu l-kapital jew jiksbu l-ammissjoni għall-kummerċ f'suq regolat fi Stat Membru jew iktar imma wkoll jimpedixxi l-kisba mill-investituri stabbiliti fi Stat Membru wiehed tat-titoli offruti minn wiehed li johroġ it-titoli stabbiliti fi Stat Membru iehor jew ammess għall-kummerċ fi Stat Membru iehor. Dawn id-differenzi għandhom jiġu eliminati billi jiġu armonizzati r-regoli u r-regolamenti sabiex jinkiseb grad adegwat ta' ekwivalenza għas-salvagwardji meħtieġa f'kull Stat Membru sabiex jiżgura l-provvediment tat-tagħrif li jkun suffiċjenti u oġġettiv kemm jista' jkun għall-pussessuri attwali jew potenzjali tat-titoli.

⁽¹⁾ L-istandards internazzjonali ta' l-iżvelar għall-offerti li jaqsmu l-fruntieri u d-dhul inizjali fil-listi minn barranin li johorġu t-titoli, Parti I, l-Organizzazzjoni Internazzjonali tal-Kummissjonijiet tat-Titoli, Settembru 1998.

- (31) Sabiex tiġi ffaċilitata ċ-ċirkolazzjoni tad-dokumenti varji li jagħmlu l-prospett, għandu jiġi inkoraġġit l-użu tal-faċilitajiet tal-komunikazzjoni elettronika bħalma hu l-Internet. Il-prospett għandu dejjem jiġi kkunsinnat fil-għamla ta' miktub fuq il-karta, mingħajr hlas, fuq talba ta' l-investituri.
- (32) Il-prospett għandu jiġi inkartat għand l-awtorità kompetenti rilevanti u għandu jintgħamel disponibbli lill-pubbliku minn min johroġ it-titoli, dak li joffrihom jew il-persuna li tistaqsi għall-ammissjoni għall-kummerċ f'suq regolat, bla hsara għad-disposizzjonijiet ta' l-Unjoni Ewropea li għandhom x'jaqsmu mal-protezzjoni ta' l-informazzjoni.
- (33) Huwa wkoll mehtieg, sabiex jiġu evitati t-toqob fileġislazzjoni Komunitarja li jimminaw il-fiduċja pubblika u għalhekk jippreġudikaw il-funzjonament tas-swieq finanzjarji, li jiġu armonizzati l-avviżi.
- (34) Kull materja ġdida li tista' tinfluwenza l-istima ta' l-investment, li tinholoq wara l-pubblikazzjoni tal-prospett imma qabel l-għeluq ta' l-offerta jew il-bidu tal-kummerċ f'suq regolat, għandha tiġi vvalutata mill-investituri u għalhekk tehtieg l-approvazzjoni u t-tixrid ta' suppliment mal-prospett.
- (35) L-obbligu fuq min johroġ i-titoli li jittraduċi l-prospett kollu fl-ilsna kollha uffiċjali rilevanti jiskoraġġixxi l-offerti li jaqsmu l-fruntieri jew il-kummerċ multiplu. Sabiex jiġu ffaċilitati l-offerti li jaqsmu l-fruntieri, meta prospett jifas-sal f'islen li hu komuni fl-isfera tal-finanzi internazzjonali, l-ospitanti jew l-Istat Membru tal-post għandhom ikunu intitolati biss li jehtiegu sommarju fl-ilsien/ilsna uffiċjali tagħhom.
- (36) L-awtorità kompetenti ta' l-Istat Mewmbru ospitanti għandha tkun intitolata li tircievi ċertifikat mill-awtorità kompetenti ta' l-Istat tal-post li jiddikjara illi l-prospett ffas-sal skond din id-Direttiva. Sabiex jiġi żgurat illi l-għanijiet ta' din id-Direttiva jinkisbu bis-shih, huwa mehtieg ukoll li jiġu inkluzi fl-iskop tagħha t-titoli maħruġa minn dawk li johorġu t-titoli rregolati bil-liġijiet ta' pajjiżi terzi.
- (37) Varjetà ta' awtoritajiet kompetenti fl-Istati Membri, li jkollhom reponsabbiltajiet differenti, tista' tohloq spejjeż bla htieġa u l-irkib fuq xulxin tar-responsabbiltajiet mingħajr ma jipprovdu ebda benefiċċju addizzjonali. F'kull Stat membru għandha tiġi nnominata awtorità kompetenti waħdiena sabiex tapprova l-prospetti u tassumi r-responsabbiltà li tissorvelja t-tharis ta' din id-Direttiva. Stat Membru għandu jingħata l-permess, taht kondizzjonijiet stretti, li jinnomina iktar minn awtorità kompetenti waħda, imma waħda biss trid tassumi d-dnirijiet tal-koperazzjoni internazzjonali. Din l-awtorità jew dawn l-awtoritajiet għandhom jiġu stabbiliti bħala awtorità/awtoritajiet amministrattiva/i u fil-għamla li tiġi ggarantita l-indipendenza tagħhom mill-atturi ekonomiċi u li jiġu evitati l-konflitti ta' interess. In-nomina ta' awtorità kompetenti għall-approvazzjoni tal-prospett ma għandhiex teskludi l-koperazzjoni bejn din l-awtorità u l-entitajiet l-oħra bil-hsieb li jiġu ggarantiti l-iskrutinju effiċjenti u l-approvazzjoni tal-prospetti fl-interess ta' dawk li johorġu t-titoli, l-investituri, il-partecipanti fis-swieq u s-swieq xorta waħda. Għandha tiġi rivista kull delega tal-kompiti li jkollha x'taqsam ma' l-obbligi pprovduti f'din id-Direttiva u tal-miżuri tagħha ta' implimentazzjoni, skond l-Artikolu 31, hames snin wara d-dhul fis-seħh ta' din id-Direttiva u, għajr għall-pubblikazzjoni tal-prospetti approvati fuq l-Internet u l-inkartament tal-prospetti kif imsemmi fl-Artikolu 14, għandha ttejjem tmien snin wara d-dhul fis-seħh ta' din id-Direttiva.
- (38) Sett minimu komuni ta' poteri lill-awtoritajiet kompetenti jrid jiggarrantixxi l-effikaċja tas-sorveljanza tagħhom. Għandu jiġi żgurat il-mixi tat-tagħrif lejn is-swieq mehtieg bid-Direttiva 2001/34/KE u għandha tittiehed azzjoni mill-awtoritajiet kompetenti kontra l-kontravvenzjonijiet.
- (39) Għall-għanijiet tat-twettiq tad-dmirijiet tagħhom tehtieg il-koperazzjoni bejn l-awtoritajiet kompetenti ta' l-Istati Membri.
- (40) Minn żmien għal żmien jistgħu jkunu mehtieġa l-gwida teknika u miżuri ta' implimentazzjoni għar-regoli stabbiliti f'din id-Direttiva sabiex iqsu l-iżviluppi fis-swieq finanzjarji. Il-Kummissjoni għandha għalhekk tiġi mogħtija l-poter li tadotta miżuri ta' implimentazzjoni, sakemm dawn ma jimmodifikawx l-elementi essenzjali ta' din id-Direttiva u sakemm il-Kummissjoni tagħxi skond il-prinċipji ddikjarati f'din id-Direttiva, wara konsultazzjoni mal-Kumitat tat-Titoli Ewropej stabbili bid-Deciżjoni tal-Kummissjoni 2001/528/KE (1).
- (41) Hija u teżerċita l-poteri tagħha ta' implimentazzjoni skond din id-Direttiva, il-Kummissjoni għandha tirrispetta l-prinċipji li ġejjin:
- il-htieġa li tiġi żgurata l-fiduċja fis-swieq finanzjarji fost l-investituri ż-żgħar u fost l-intrapriżi ż-żgħar u ta' daqs medju (SMEs) bil-promozzjoni ta' standards għolja ta' trasparenza fis-swieq finanzjarji.
 - il-htieġa li l-investituri jiġu pprovduti b'firxa wiesgħa ta' opportunitajiet ta' investment li jikkompetu ma' xulxin u livell ta' żvelar u protezzjoni mfaċċjata apposta skond iċ-ċirkostanzi tagħhom,
 - il-htieġa li jiġi żgurat illi l-awtoritajiet regolatorji indipendenti jinfurzew ir-regoli b'mod konsistenti, speċjalment rigward il-ġlieda kontra l-kriminalità ta' min jahdem bil-pinna,
 - il-htieġa ta' trasparenza u ta' konsultazzjoni ta' livell għoli mal-partecipanti kollha tas-swieq u mal-Parlament Ewropeu u l-Kunsill,

(1) ĠU L 191, tat-13.7.2001, pġ. 45.

- il-htieġa li tiġi inkoraġġita l-innovazzjoni fis-swieq finanzjarji jekk dawn iridu jkunu dinamiċi u effiċjenti,
 - il-htieġa li tiġi żgurata l-istabbiltà sistematika tas-sistema finanzjarja billi l-innovazzjoni finanzjarja tiġi mmonitorjata mill-qrib u b'mod reattiv,
 - l-importanza li titnaqqas l-ispiza tal-kapital u li jiżded l-aċċess ghalih,
 - il-htieġa li jiġu bbilanċjati, fuq il-bażi ta' skondijiet fit-tul, l-ispejjeż u l-benefiċċji għall-partecipanti tas-swieq (inklużi l-SMEs u l-investituri ż-żgħar) ta' kull miżura ta' implimentazzjoni,
 - il-htieġa li tiġi kkultivata l-kompetittività internazzjonali tas-swieq finanzjarji Komunitarji mingħajr preġudizzju għall-estensjoni meħtieġa hafna tal-koperazzjoni internazzjonali,
 - il-htieġa li jinkiseb kamp uniformi tal-kompetizzjoni għall-partecipanti kollha tas-swieq billi tiġi stabbilita leġislazzjoni Komunitarja kulmeta jkun appropjat,
 - il-htieġa li jiġu rrispettati d-differenzi fis-swieq finanzjarji nazzjonali meta dawn ikollhom effett mhux misthoqq fuq il-koerenza tas-suq waħdieni,
 - il-htieġa li tiġi żgurata l-koerenza mal-leġislazzjoni Komunitarja l-oħra f'dan il-qasam, billi l-iżbilanċi fit-tagħrif u n-nuqqas tat-trasparenza jistgħu jipperikolaw il-hidma tas-swieq u fuq kollox jagħmlu hsara lill-konsumaturi u lill-investituri ż-żgħar.
- (42) Il-Parlament Ewropew għandu jingħata perjodu taż-żmien ta' tliet xhur mill-ewwel trasmissjoni tal-miżuri abbozzati ta' l-implimentazzjoni sabiex jippermetti li jeżaminahom u jagħti l-opinjoni tiegħu. Madankollu, f'każijiet urġenti u ġġustifikati kif misthoqq, dan il-perjodu taż-żmien jista' jitqassar. Jekk, f'dan il-perjodu taż-żmien, titgħadda riżoluzzjoni mill-Parlament Ewropew, il-Kummissjoni għandha teżamina mill-ġdid il-miżuri abbozzati.
- (43) L-Istati Membri għandhom jistabbilixxu sistema ta' sanzjonijiet għall-ksur tad-disposizzjonijiet nazzjonali adottati skond din id-Direttiva u għandhom jiehdu l-miżuri kollha meħtieġa għalbiex jiżguraw illi dawn is-sanzjonijiet jiġu implimentati. Is-sanzjonijiet hekk ipprovduti għandhom ikunu effettivi, ipproporzjonati u dissważivi.
- (44) Għandha ssir disposizzjoni għad-dritt tar-rivista ġudizzjarja tad-deċiżjonijiet mehuda mill-awtoritajiet kompetenti ta' l-Istati Membri rigward l-applikazzjoni ta' din id-Direttiva.
- (45) Skond il-prinċipju tal-proporzjonalità, huwa meħtieġ u appropjat għall-kisba tal-għan bażiku li tiġi żgurata l-kompletezza ta' suq waħdieni tat-titoli li jiġu stabbiliti regoli dwar passaport waħdieni għal min johroġ it-titoli. Din id-Direttiva ma tmurx lil hemm minn dak li huwa meħtieġ sabiex jinkisbu l-għanijiet segwiti skond it-tielet paragrafu ta' l-Artikolu 5 tat-Trattat.
- (46) L-istima magħmula mill-Kummissjoni dwar l-applikazzjoni ta' din id-Direttiva għandha tiffoka b'mod partikolari fuq il-proċess ta' l-approvazzjoni tal-prospetti mill-awtoritajiet kompetenti ta' l-Istati Membri, u b'mod iktar ġenerali fuq l-applikazzjoni tal-prinċipju tal-pajjiż tal-post, u sewwa jekk il-problemi tal-protezzjoni ta' l-investitur u l-effikaċja tas-suq jistgħu jirriżultaw minn din l-applikazzjoni u sewwa jekk le; il-Kummissjoni għandha teżamina wkoll il-funzjonament ta' l-Artikolu 10.
- (47) Għall-iżviluppi futuri ta' din id-Direttiva, għandha tingħata konsiderazzjoni lill-materja li jiġi deċiż liema mekkaniżmu ta' approvazzjoni għandu jiġi adottat sabiex itejjeb iktar l-applikazzjoni uniformi tal-leġislazzjoni Komunitarja dwar il-prospetti, inkluż li possibbilment tiġi stabbilita Unita tat-Titoli Ewropej.
- (48) Din id-Direttiva tirrispetta d-drittijiet fundamentali u thares il-prinċipji konsoxxuti b'mod partikolari mill-Karta tad-Drittijiet Fundamentali ta' l-Unjoni Ewropea.
- (49) Il-miżuri meħtieġa sabiex tiġi applikata din id-Direttiva għandhom jiġu adottati skond id-deċiżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tal-poteri ta' implimentazzjoni kkonferiti fuq il-Kummissjoni ⁽¹⁾,

ADOTTAW DIN ID-DIRETTIVA:

KAPITOLU I

DISPOŻIZZJONIJET ĠENERALI

Artikolu 1

L-għan u l-firxa ta' applikazzjoni

1. L-għan ta' din id-Direttiva huwa li jarmonizza l-htigiet għat-fassil, l-approvazzjoni u d-distribuzzjoni tal-prospetti li jridu jiġu ppubblikati meta jiġu offruti t-titoli lill-pubbliku jew jiġu ammessi għall-kummerċ f'suq regolat li jkun jinsab jew jopera għewwa Stat Membru.
2. Din id-Direttiva ma għandhiex tapplika għal:
 - (a) l-unitajiet mahruġa minn impriži oħra ta' investment kollettiv għajr tat-tip tat-tmiem magħluq;
 - (b) it-titoli ta' mingħajr ekwità mahruġa minn Stat Membru jew mill-awtoritajiet lokali jew reġjonali ta' Stat Membru, minn korpi pubbliċi internazzjonali li tagħhom ikunu membri Stat Membru jew iktar, mill-Bank Ċentrali Ewropew u mill-banek ċentrali ta' l-Istati Membri;
 - (ċ) l-ishma fil-kapital tal-banek ċentrali ta' l-Istati Membri;

⁽¹⁾ ĠU L 184, tas-17.7.1999, pġ. 23.

- (d) it-titoli ggarantiti mingħajr kondizzjonijiet u b'mod irrevokabbli minn Stat Membru jew minn wahda mill-awtoritajiet reġjonali jew lokali ta' Stat Membru;
- (e) it-titoli mahruġa minn assoċjazzjonijiet bi status legali jew minn kopi ta' mingħajr qligh, konoxxuti minn Stat Membru, bil-hsieb li jiksbu l-mezzi mehieġa sabiex jiksbu l-għanijiet tagħhom li ma jagħmlux qligh;
- (f) it-titoli mingħajr ekwità mahruġa b'manjiera soktata jew imtennija mill-istituzzjonijiet tal-kreditu sakemm dawn it-titoli:
- (i) ma jkunux issubordinati, konvertibbli jew li jistgħu jiġu skambjati;
- (ii) ma jagħtux id-dritt li jiġu ssottoskritti jew miksuba tipi oħra ta' titoli u li ma jkunux marbuta ma' strument derivattiv;
- (iii) jimmaterializzaw billi jiġu rċevuti depożiti li jithallsu lura;
- (iv) ikunu koperti bi skema tad-depożitu ta' garanzija skond id-Direttiva 94/19/KE tal-Parlament Ewropew u tal-Kunsill dwar l-iskemi tad-depożitu tal-garanziji ⁽¹⁾;
- (g) ishema mhux fungibbli ta' kapital li l-għan ewlieni tagħhom huwa li jipprovdil lill-pussessur bi dritt li jikkupa appartament, jew għamla oħra ta' proprjetà immobbli jew parti minnha u meta l-ishma ma jkunux jistgħu jinbigħu lil haddiehor mingħajr ma jiskadi dan id-dritt;
- (h) it-titoli inkluzi f'offerta meta l-ammont totali ta' l-offerta jkun inqas min EUR 2 500 000, liema limitu għandhu jiġi kkalkolat fuq perjodu taż-żmien ta' 12-il xahar;
- (i) "bostadsobligationer" mahruġa b'mod irripetut mill-istituzzjonijiet tal-kreditu fl-Isvezja li l-għan ewlieni tagħhom huwa li jikkonċedu self fuq l-ipoteki, sakemm:
- (i) il-"bostadsobligationer" mahruġa jkunu ta' l-istess serje;
- (ii) il-"bostadsobligationer" jinħarġu meta tinqala' l-htieġa matul perjodu taż-żmien speċifikat tal-ħruġ;
- (iii) it-termini u l-kondizzjonijiet tal-"bostadsobligationer" ma jiġux mibdula matul il-perjodu taż-żmien tal-ħruġ;
- (iv) is-somom li johorġu mil-ħruġ tal-"bostadsobligationer", skond l-artikoli ta' l-assoċjazzjoni ta' min johroġ it-titoli, jitqiegħdu fattività li jipprovdul kopertura suffiċjenti għar-responsabbiltà li toħroġ mit-titoli;
- (j) it-titoli mingħajr ekwità mahruġa f'manjiera soktata jew imtennija mill-istituzzjonijiet tal-kreditu meta l-ammont totali ta' l-offerta jkun inqas min EUR 50 000 000, liema limitu għandu jiġi kkalkolat fuq perjodu taż-żmien ta' 12-il xahar, sakemm dawn it-titoli:
- (i) ma jkunux issubordinati, konvertibbli jew li jistgħu jiġu skambjati;
- (ii) ma jagħtux id-dritt li jiġu ssottoskritti jew miksuba tipi oħra ta' titoli u li ma jkunux marbuta ma' strument derivattiv;

3. Minkejja l-paragrafu 2(b), (d), (h), (i) u (j), min johroġ it-titoli, min joffrihom jew persuna li titlob għall-ammissjoni għall-kummerċ f'suq regolat għandhom ikunu intitolati li jfasslu prospett skond din id-Direttiva meta t-titoli jiġu offruti lill-pubbliku jew ammessi għall-kummerċ.

Artikolu 2

Id-definizzjonijiet

1. Għall-għanijiet ta' din id-Direttiva, għandhom japplikaw id-definizzjonijiet li ġejjin:

- (a) "titoli" tfisser it-titoli trasferibbli kif iddefiniti bl-Artikolu 1(4) tad-Direttiva 93/22/KEE bl-eċċezzjoni ta' l-istrumenti tas-swieq tal-flus kif definiti bl-Artikolu 1(5) tad-Direttiva 93/22/KEE, li jkollhom maturità ta' inqas minn 12-il xahar. Għal dawn l-istrumenti tista' tapplika l-legislazzjoni nazzjonali;
- (b) "titoli ta' ekwità" tfisser l-ishma u t-titoli l-oħra trasferibbli ekwivalenti għall-ishma fil-kumpaniji, kif ukoll kull tip iehor ta' titoli trasferibbli li jagħtu d-dritt li jinkiseb kull wiehed mit-titoli memmij hawn fuq bhala konsegwenza li jkunu jistgħu jiġu kkonvertiti jew li jiġu eżerċitati minnhom id-drittijiet ikkonferiti minnhom, sakemm it-titoli tat-tip ta' l-aħħar jinħarġu minn min johroġ l-ishma ta' sostenn jew minn entità li tappartjeni għall-grupp imsemmi ta' min johroġom;
- (ċ) "titoli mingħajr ekwità" tfisser it-titoli kollha li mhumiex titoli ta' ekwità;
- (d) "offerta tat-titoli lill-pubbliku" tfisser komunikazzjoni lil persuni f'kull għamla u b'kull mezz, li tippreżenta tagħrif biż-żejjed dwar it-termini ta' l-offerta u dwar it-titoli li jkunu sejjrin jiġu offerti, hekk li jghinu lill-investitur li jiddeċiedi dwar dawn it-titoli li jixtrihom jew jissottoskrivihom. Din id-definizzjoni għandha tapplika wkoll għat-tqegħid tat-titoli permezz ta' intermedjarji finanzjarji;
- (e) "investituri kwalifikati" tfisser:
- (i) l-entitajiet legali li jkunu awtrorizzati jew regolati sabiex joperaw fis-swieq finanzjarji, inkluzi: l-istituzzjonijiet tal-kreditu, id-ditti ta' l-investment, istituzzjonijiet oħra awtrorizzati jew regolati, il-kumpaniji ta' l-assigurazzjoni, skemi oħra ta' investment kollettiv u l-kumpaniji tagħhom tal-ġestjoni, il-fondi tal-pensjonijiet u l-kumpaniji tagħhom tal-ġestjoni, in-negozjanti ta' l-oġġetti, kif ukoll l-entitajiet mhux awtrorizzati jew regolati ta' hekk li l-għan korporattiv tagħhom huwa biss li jinvestu fit-titoli;
- (ii) il-gvernijiet nazzjonali u reġjonali, il-banek ċentrali, istituzzjonijiet internazzjonali u supranazzjonali bħalma huma l-Fond Dinji Monetarju, il-Bank Ċentrali Ewropew, il-Bank Ewropew ta' l-Investment u organizzazzjonijiet internazzjonali bħallhom;
- (iii) entitajiet legali oħra li ma jissodisfawx tnejn mit-tliet kriterji dikjarati fil-paragrafu (f);

(¹) ĠU L 135, tal-31.5.1994, pġ. 5.

- (iv) ċerti persuni naturali: bla hsara għar-rikonoxximent reċiproku, Stat Membru jista' jagħzel li jawtorizza persuni naturali li jkunu residenti fl-Istat Membru u li jitolbu espressament li jiġu kkunsidrati bhala investituri kwalifikati jekk dawn il-persuni jissodisfaw mill-inqas tnejn mill-kriterji dikjarati fil-paragrafu 2;
- (v) ċerti SMEs: bla hsara għar-rikonoxximent reċiproku, Stat Membru jista' jagħzel li jawtorizza lill-SMEs li jkollhom l-uffiċċju registrazzjoni f'dan l-Istat Membru u li jitolbu espressament li jiġu kkunsidrati bhala investituri kwalifikati;
- (f) "intraprizi żgħira u ta' daqs medju" tfisser il-kumpaniji li, skond l-aħħar kontijiet annwali jew ikkonsolidati tagħhom, jissodisfaw mill-inqas tnejn mit-tliet kriterji li ġejjin: numru medju ta' impjegati inqas minn 250 matul is-sena finanzjarja, karta tal-bilanċ totali li ma taqbiżx il-EUR 43 000 000 u turnover annwali nett li ma jaqbiżx il-EUR 50 000 000;
- (g) "istituzzjoni tal-kreditu" tfisser impriza kif iddefnita bl-Artikolu 1(1)(a) tad-Direttiva 2000/12/KE tal-Parlament Ewropew u tal-Kunsill tal-20 ta' Marzu 2000 li għandha x'taqsam mat-tehdid u s-segwiment tan-negozju ta' l-istituzzjonijiet tal-kreditu ⁽¹⁾;
- (h) "min johroġ it-titoli" tfisser entità legali li tohroġ jew tipponi li tohroġ it-titoli;
- (i) "persuna li tagħmel offerta" tfisser entità jew individwu legali li joffru t-titoli lill-pubbliku;
- (j) "suq regolat" ifisser suq kif iddefinit fl-Artikolu 1(13) tad-Direttiva 93/22/KEE;
- (k) "programm ta' offerta/li joffri" ifisser pjan li jkun jippermetti l-hruġ ta' titoli mingħajr ekwità, inklużi l-mandati f'kull għamla, li jkollhom tip u/jew klassi simili, f'manjera ssoktata jew imtennija matul perjodu speċifikat taż-żmien tal-hruġ tat-titoli;
- (l) "titoli mahruġa f'perjodu ssoktata jew imtenni taż-żmien" tfisser il-hruġ skond il-htieġa jew mill-inqas żewġt iħruġ separati ta' titoli ta' tip u/jew klassi simili fuq perjodu taż-żmien ta; 12-il xahar;
- (m) "Stat Membru tal-post" ifisser:
- (i) għal dawk il-Komunitarji kollha li johorġu t-titoli li mhumiex imsemmija fit-(ii), l-Istat Membru fejn min johroġ it-titoli jkollu l-uffiċċju registrazzjoni tiegħu;
- (ii) għal kull hruġ ta' titoli mingħajr ekwità li d-denominazzjoni għal kull unita tammontà għal mill-inqas EUR 1 000, u għal kull hruġ ta' titoli mingħajr ekwità li jagħti d-dritt li jinkisbu kull titoli trasferibbli jew li jirċievu ammont fi flus kontanti, bhala konsewgenza talli jiġu kkonvertiti jew jiġu eżerċitati d-drittijiet ikkonferiti minnhom, sakemm min johroġ it-titoli mingħajr ekwità ma jkunx dak li johroġ it-titoli tas-sostenn jew entità li tappartjeni għall-grupp ta' min johroġ it-titoli msemmija l-aħħar, l-Istat Membru fejn min johroġ it-titoli jkollu l-uffiċċju registrazzjoni tiegħu, jew meta t-titoli kienu jew kienu sejrini ikunu ammessi għall-kummerċ f'suq regolat jew meta t-titoli jiġu offruti lill-pubbliku, bil-għażla ta' min johroġ it-titoli, dak li joffrihom jew il-persuna li titlob għall-ammissjoni, skond kif ikun il-każ; L-istess reġim għandu japplika għat-titoli mingħajr ekwità f'munita ohra għajr-l-euro, sakemm il-valur ta' din id-denominazzjoni minima jkun ta' kwazi EUR 1 000;
- (iii) għal dawk kollha li johorġu titoli f'pajjiż terz, li mhumiex imsemmija fit-(ii), l-Istat Membru fejn it-titoli jkunu mahsuba li jiġu offruti lill-pubbliku għall-ewwel darba wara d-data tad-dhul fis-seħh ta' din id-Direttiva jew fejn issir l-ewwel applikazzjoni għall-ammissjoni għall-kummerċ f'suq regolat, bil-għażla ta' min johroġ it-titoli, min joffrihom jew il-persuna li titlob għall-ammissjoni, skond kif ikun il-każ, bla hsara għall-għażla sossegwenti minn dawk li johorġu t-titoli inkorporati f'pajjiż terz jekk l-Istat Membru tal-post ma jkunx gie stabbilit bil-għażla tagħhom;
- (n) "Stat Membru ospitanti" ifisser l-Istat fejn issir offerta lill-pubbliku jew titfittex ammissjoni għall-kummerċ, meta differenti mill-Istat Membru tal-post;
- (o) "impriza ta' investment kollettiv għajr tat-tip tat-tmiem magħluq" tfisser it-trusts ta' l-unitajiet u kumpaniji ta' l-investment:
- (i) li l-oġġett tagħhom huwa l-investment kollettiv tal-kapital ipprovdut mill-pubbliku, u li joperaw fuq il-prinċipju tal-frix tar-risjku;
- (ii) l-unitajiet li tagħhom, fuq it-talba tal-pussessur, jiġu mixtrija mill-ġdid jew mifdija, direttament jew indirettament, mill-attività ta' dawn l-imprizi;
- (p) "unitajiet ta' impriza ta' investment kollettiv" tfisser it-titoli mahruġa minn impriza ta' investment kollettiv bhala li tirrappreżenta d-drittijiet tal-partecipanti f'din l-impriza fuq l-attiv tagħha;
- (q) "approvazzjoni" tfisser l-att pozittiv mar-rizultat ta' l-iskrutinju tal-kompletezza tal-propsett mill-awtorità kompetenti ta' l-Istat Membru tal-post inklużi l-konsistenza tat-tagħrif u kemm hu kapaci li jiġi mifhum;
- (r) "prospett bażi" ifisser prospett li jkun fih it-tagħrif kollu rilevanti kif speċifikat fl-Artikoli 5, 7 u 16 fil-każ li jkun hemm supplement, li jirrigwrdar lil min johroġ it-titoli u t-titoli li jkun sejrini jiġu offruti lill-pubbliku jew ammessi għall-kummerċ, u, bil-għażla ta' min johroġ l-offerti, il-kondizzjonijiet finali ta' l-offerta.
2. Għall-għanijiet tal-paragrafu 1(e)(iv) il-kriterji huma dawn li ġejjin:
- (a) l-investitur ikun wettaq transazzjonijiet ta' daqs sinifikanti fis-swieq tat-titoli fi frekwenza medja ta', mill-inqas, 10 kull kwart tas-sena fuq l-erba' kwarti preċedenti tas-sena;
- (b) id-daqs tal-portafoll tat-titoli ta' l-investitur jaqbeż il-EUR 0,5 miljun;

(1) ĠU L 126, tas-26.5.2000, pġ. 1. Direttiva kif l-aħħar emendata bid-Direttiva 2000/28/KE (ĠU L 275, tas-27.10.2000, p. 37).

(c) l-investiur jaħdem jew ikun hađem għal mill-inqas sena fis-settur finanzjarju f'posizzjoni professjonali li teħtiegħ għerf dwar l-investment tat-titoli.

3. Għall-għanijiet tal-paragrafu 1(e)(iv) għandu japplika dan li ġej:

Kull awtorità kompetenti għandha tiżgura illi jkun f'posthom il-mekkanizmi approprijati għal reġistru tal-persuni naturali u l-SMEs ikkunsidrati bhala investituri kwalifikati, filwaqt li titqies il-htiegħa li jiġi żgurat livell adegwat tal-protezzjoni ta' l-informazzjoni. Ir-reġistru għandu jkun disponibbli għal dawk lollha li johorġu t-titoli. Kull persuna naturali jew SME li jkun jix-tiequ li jiġu kkunsidrati bhala investituri kwalifikati għandhom jir-reġistraw u kull investitur reġistrat jista' jiddeċiedi li jagħzel li johroġ minnu f'kull waqt.

4. Sabiex jitqiesu l-iżviluppi tekniċi fis-swieq finanzjarji u sabiex tiġi żgurata l-applikazzjoni uniformi ta' din id-Direttiva, il-Kummissjoni għandha tadotta, skond il-proċedura dikjarata fl-Artikolu 24(2), miżuri ta' implimentazzjoni li jirrigwardaw id-definizzjonijiet riferiti fil-paragrafu 1, inkluż l-aġġustament taċ-ċifri wżati fid-definizzjonijiet ta' l-SMEs, filwaqt li jitqiesu l-leġislazzjoni Komunitarja u r-rakkommandazzjonijiet kif ukoll l-iżviluppi ekonomiċi u l-miżuri ta' l-iżvelar li jkollhom x'jaqsmu mar-reġistrazzjoni ta' l-investituri individwali.

Artikolu 3

L-obbligu li jiġi ppubblikat prospett

1. L-Istati Membri ma għandhom jippermettu li ssir ebda offerta ta' titoli lill-pubbliku fit-territorju tagħhom mingħajr il-pubblikazzjoni minn qabel ta' prospett.

2. L-obbligu li jiġi ppubblikat prospett ma għandux japplika għat-tipi ta' offerta li ġejjin:

- (a) offerta għat-titoli indirizzata lill-investituri kkwalifikati biss; u/jew
- (b) offerta għat-titoli indirizzata lil inqas minn 100 persuna naturali jew legali għal kull Stat Membru, għajr għall-investituri kkwalifikati; u/jew
- (c) offerta għat-titoli indirizzata lil investitri li jiksbu titoli għal ammont totali ta' mill-inqas EUR 50 000 kull investitur, għal kull offerta separata; u/jew
- (d) offerta għat-titoli li d-denominazzjoni tagħhom għal kull unità tammonta għal mill-inqas EUR 50 000; u/jew
- (e) offerta tat-titoli b'ammont totali ta' inqas min EUR 100 000, liema limitu għandu jiġi kkalkolat fuq perjodu taż-żmien ta' 12-il xahar.

Madankollu kull bejgħ mill-ġdid sossegwenti tat-titoli li qabel kienu bla hsara għal tip jew iktar ta' l-offerta msemmija f'dan il-paragrafu għandha titqies bhala offerta separata u għandha tapplika d-definizzjoni ddikjarata fl-Artikolu 2(1)(d) bil-għan li jiġi deċiż jekk dan il-bejgħ mill-ġdid huwiex offerta tat-titoli lill-pubbliku jew le. It-tqegħid tat-titoli permezz ta' l-intermedjarji

finanzjarji għandu jkun bla hsara għall-pubblikazzjoni ta' prospett jekk ma jiġu ssidifatti l-ebda wahda mill-kondizzjonijiet minn (a) sa (e) għat-tqegħid finali.

3. L-Istati Membri għandhom jiżguraw illi kull ammissjoni tat-titoli għall-kummerċ f'suq regolat li jkun jinsab jew li jopera għewwa t-territorji tagħhom tkun bla hsara għall-pubblikazzjoni ta' prospett.

Artikolu 4

L-eżenzjonijiet mill-obbligu li jiġi ppubblikat prospett

1. L-obbligu li jiġi ppubblikat prospett ma għandux japplika għall-offerti tat-titoli lill-pubbliku rigward it-tipi ta' titoli li ġejjin:

- (a) l-ishma mahruġa minflok l-ishma ta' l-istess klassi diġà mahruġa, jekk il-hruġ ta' dawn l-ishma godda ma jinvolvi l-ebda żieda fil-kapital mahruġ;
- (b) it-titoli offruti b'konnessjoni ma' teħid tal-pussess permezz ta' offerta ta' skambju, sakemm ikun disponibbli dokument li jkun fih it-tagħrif li jkun meqjus mill-awtorità kompetenti bhala ekwivalenti għal dak tal-prospett, filwaqt li jitqiesu l-htieġ tal-leġislazzjoni Komunitarja;
- (c) it-titoli offruti, assenjati jew li jridu jiġu assenjati b'konnessjoni ma' inkorporazzjoni, sakemm ikun disponibbli dokument li jkun fih it-tagħrif li jkun meqjus mill-awtorità kompetenti bhala ekwivalenti għal dak tal-prospett, filwaqt li jitqiesu l-htieġ tal-leġislazzjoni Komunitarja;
- (d) l-ishma offruti, assenjati jew li jridu jiġu assenjati mingħajr hlas lill-azzjonisti eżistenti, u d-dividendi jiġu mħallsa fil-għamla ta' ishma ta' l-istess klassi bhall-ishma li rigward tagħhom jithallsu dawn id-dividendi, sakemm ikun disponibbli dokument li jkun fih it-tagħrif dwar in-numru u n-natura ta' l-ishma u r-raġunijiet u d-dettalji ta' l-offerta;
- (e) it-titoli offruti, assenjati jew li jridu jiġu assenjati lid-diretturi jew lill-impjegati eżistenti jew ta' qabel minn min jimpegghom li jkollu titoli diġà ammessi għall-kummerċ f'suq regolat jew minn impriża assoċjata, sakemm ikun disponibbli dokument li jkun fih it-tagħrif dwar in-numru u n-natura tat-titoli u r-raġunijiet u d-dettalji ta' l-offerta.

2. L-obbligu li jiġi ppubblikat prospett ma għandux japplika għall-ammissjoni għall-kummerċ f'suq regolat tat-tipi ta' titoli li ġejjin:

- (a) l-ishma li, fuq perjodu taż-żmien ta' 12-il xahar, jirrappreżentaw inqas minn 10 fil-mija tan-numru ta' l-ishma ta' l-istess klassi diġà ammessi għall-kummerċ fl-istess suq regolat;
- (b) l-ishma mahruġa minflok l-ishma ta' l-istess klassi diġà ammessi għall-kummerċ fl-istess suq regolat, jekk il-hruġ ta' dawn l-ishma godda ma jinvolvi l-ebda żieda fil-kapital mahruġ;
- (c) it-titoli offruti b'konnessjoni ma' teħid tal-pussess permezz ta' offerta ta' skambju, sakemm ikun disponibbli dokument li jkun fih it-tagħrif li jkun meqjus mill-awtorità kompetenti bhala ekwivalenti għal dak tal-prospett, filwaqt li jitqiesu l-htieġ tal-leġislazzjoni Komunitarja;

- (d) it-titoli offruti, assenjati jew li jridu jiġu assenjati b'konnessjoni ma' inkorporazzjoni, sakemm ikun disponibbli dokument li jkun fih it-tagħrif li jkun meqjus mill-awtorità kompetenti bhala ekwivalenti għal dak tal-prospett, filwaqt li jitqiesu l-htigiet tal-leġislażzjoni Komunitarja;
- (e) l-ishma offruti, assensjati jew li jridu jiġu assenjati mingħajr hlas lill-azzjonisti eżistenti, u d-dividendi mhallsa fil-ghamla ta' ishma ta' l-istess klassi bhall-ishma li rigward tagħhom jithallsu dawn id-dividendi, sakemm l-ishma msemija jkunu ta' l-istess klassi bhal ishma diġà ammessi għall-kummerċ f'suq regolat u jkun disponibbli dokument li jkun fih it-tagħrif dwar in-numru u n-natura ta' l-ishma u r-raġunijiet u d-dettalji ta' l-offerta;
- (f) it-titoli offruti, assenjati jew li jridu jiġu assenjati lid-diretturi jew lill-impjegati eżistenti jew ta' qabel minn min jimpjegahom jew impriza affiljata, sakemm it-titoli msemija jkunu ta' l-istess klassi bhat-titoli diġà ammessi għall-kummerċ f'suq regolat, u sakemm ikun disponibbli dokument li jkun fih it-tagħrif dwar in-numru u n-natura ta' l-istess klassi bhall-ishma diġà ammessi għall-kummerċ fl-istess suq regolat;
- (g) l-ishma li jirrizulatw mill-konverżjoni jew l-iskambju ta' titoli oħra jew mill-eżerċizzju tad-drittijiet ikkonferiti minn titoli oħra, skemm l-ishma msemija jkunu ta' l-istess klassi bhall-ishma diġà ammessi għall-kummerċ fl-istess suq regolat;
- (h) l-ishma diġà ammessi għall-kummerċ f'suq ieħor regolat, bil-kondizzjonijiet li ġejjin:
- (i) illi dawn it-titoli, jew titoli ta' l-istess klassi, jkunu ġew ammessi għall-kummerċ f'dan is-suq l-ieħor regolat għal iktar minn 18-il xahar;
- (ii) illi, rigward it-titoli ammessi għall-ewwel darba għall-kummerċ f'suq regolat wara d-dhul fis-seħh ta' din id-Direttiva, l-ammissjoni għall-kummerċ f'dan is-suq l-ieħor regolat kienet assoċjata ma' prospett approvat magħmul disponibbli lill-pubbliku skond l-Artikolu 14;
- (iii) illi, għajr fejn japplika t-(ii), rigward it-titoli ammessi għall-ewwel darba sabiex jiddaħhlu fil-listi wara t-30 ta' Gunju 1983, il-partikolaritajiet dwar li jiddaħhlu fil-listi kienu approvati skond il-htigiet tad-Direttiva 80/390/KEE jew tad-Direttiva 2001/34/KE;
- (iv) illi jkunu mwettqa l-obbligi li jkunu għaddeja għall-kummerċ f'dan is-suq l-ieħor regolat;
- (v) illi l-persuna li tkun tfittex l-ammissjoni ta' titolu għall-kummerċ f'suq regolat skond din l-eżenzjoni tagħmel meta titfittex l-ammissjoni għall-kummerċ fil-manjiera ddikjarata fl-Artikolu 14(2); u

- (vii) illi l-kontenut tad-dokument sommarju għandu jikkonforma ma' l-Artikolu 5(2). Iktar minn hekk, id-dokument għandu jiddikjara fejn ikun jista' jinkiseb il-prospett l-iktar riċenti u fejn ikun disponibbli t-tagħrif finanzjarju ppubblikat minn min johroġ it-titoli skond l-obbligi tiegħu għaddeja ta' l-iżvelar.

3. Sabiex jitqiesu l-iżviluppi tekniċi fis-swieq finanzjarji u sabiex tiġi żgurata l-applikazzjoni uniformi ta' din id-Direttiva, il-Kummissjoni għandha tadotta, skond il-proċedura riferita fl-Artikolu 24(2), il-miżuri ta' implimentazzjoni li jirrigwardaw il-paragrafi 1(b), 1(ċ), 2(ċ) u 2(d), notabbilment fejn tidhol it-tifsira ta' l-ekwivalenza.

KAPITOLU II

IT-TFASSIL TAL-PROSPETT

Artikolu 5

Il-Prospett

1. Mingħajr preġudizzju għall-Artikolu 8(2), il-prospett għandu jkun fih it-tagħrif kollu li, skond in-natura partikolari ta' min johroġ it-titoli u tat-titoli offruti lill-pubbliku jew ammessi għall-kummerċ f'suq regolat, huwa mehtieg sabiex jgħin lill-investituri jagħmlu stima infurmata ta' l-attivi u l-liabbiltajiet, il-posizzjoni finanzjarja, il-qligħ u t-telf, u l-prospetti ta' min jihroġ it-titoli u ta' kull garanti, u tad-drittijiet annessi ma' dawn it-titoli. Dan it-tagħrif għandu jiġi pprezentat f'ghamla li tkun tista tiġi analizzata u tinftiehem bla xkiel.

2. Il-prospett għandu jkun fih it-tagħrif li jirrigwarda lil min johroġ it-titoli u t-titoli li jkunu sejrin jiġu offruti lill-pubbliku jew li jridu jiġu ammessi għall-kummerċ f'suq regolat. Għandu jinkludi wkoll sommarju. Is-sommarju għandu jwassal, f'manjiera qasira u f'islen mhux tekniċu, il-karatteristiċi essenzjali u r-riskji assoċjati ma' min johroġ it-titoli, kull garanti u t-titoli, fl-islen li fih kien tfassal oriġinarjament il-prospett. Is-sommarju għandu jkun fih ukoll twissija illi:

- (a) għandu jinqara bhala dahla għall-prospett;
- (b) kull deċiżjoni għal investiment fit-titoli għandha tkun imsejsa fuq il-konsiderazzjoni tal-prospett bhala haġa waħda mill-investitur;
- (ċ) meta pretensjoni li jkollha x'taqsam mat-tagħrif li jkun jinsab fi prospett titressaq quddiem qorti, l-investitur kwelant jista', skond il-leġislażzjoni nazzjonali ta' l-Istati Membri, jkollu jgħorr l-ispejjeż tat-traduzzjoni tal-prospett qabel ma jinbdeu il-proċedimenti legali; u
- (d) ir-responsabbiltà ċivili taqa' fuq daww il-persuni li jkunu intavolaw is-sommarju, inkluża kull traduzzjoni tiegħu, u applikata għan-notifika tagħha, imma biss jekk is-sommarju jkun iqarra, mhux eżatt jew inkonsistenti meta moqri flimkien ma' partijiet oħra tal-prospett.

Meta l-prospett ikollu x'jaqsam ma' l-ammissjoni għall-kummerċ f'suq regolat tat-titoli mingħajr ekwità li jkollhom denominazzjoni ta' mill-inqas EUR 50 000, ma għandu jkun hemm l-ebda hteġa li jiġi pprovdut sommarju għajr meta mitlub minn Stat Membru kif ipprovdut fl-Artikolu 19(4).

3. Bla hsara għall-paragafu 4, min johroġ it-titoli, min joffrihom jew persuna li titlob l-ammissjoni għall-kummerċ f'suq regolat jistgħu jfasslu l-propsett bhala dokument wahdieni jew bhala dokumenti separati. Prospett kompost minn dokumenti separati għandu jqassam it-tagħrif meħtieġ f'dokument tar-reġistrazzjoni, nota dwar it-titoli u nota sommarja. Id-dokument tar-reġistrazzjoni għandu jkun fih it-tagħrif li għandu x'jaqsam ma' min johroġ it-titoli. In-nota dwar it-titoli għandu jkun fiha t-tagħrif li jirrigwarda t-titoli li jkunu sejrjn jiġu offruti lill-pubbliku jew li jridu jiġu ammessi għall-kummerċ f'suq regolat.

4. Rigward it-tipi ta' titoli li ġejjin, il-prospett jista', bil-għażla ta' min johroġhom, min joffrihom jew il-persuna li titlob għall-ammissjoni għall-kummerċ f'suq regolat, jikkonsisti fi propsett bażi li jkun fih it-tagħrif kollu rilevanti li jirrigwarda lil min johroġ it-titoli u t-titoli offruti lill-pubbliku jew li jridu jiġu ammessi għall-kummerċ f'suq regolat:

- (a) it-titoli mingħajr ekwità, inklużi l-mandati f'kull għamla, mahruġa taht programm ta' offerti;
- (b) it-titoli mingħajr ekwità mahruġa b'manjiera ssokkata jew imtennija mill-istituzzjonijiet tal-kreditu,
 - (i) meta s-somom li jkunu ġejjin mill-hruġ tat-titoli msemmija, skond il-legislanzjoni nazzjonali, jitqieghdu f'attivi li jipprovdu kopertura biżżejjed għar-responsabbiltà li tohroġ mit-titoli sad-data tal-maturità tagħhom;
 - (ii) meta, fl-eventwalità ta' falliment ta' l-istituzzjoni tal-kreditu relatat, is-somom imsemmija jkunu mahsuba, bhala prijorità, għalbiex jithallsu lura l-kapital u l-imgħax li jkunu waslu biex jagħlqu, mingħajr preġudizzju għad-disposizzjonijiet tad-Direttiva 2001/24/KE tal-Parlament Ewropew u tal-Kunsill ta' l-4 ta' April 2001 dwar l-organizzazzjoni mill-ġdid u l-għeluq ta' l-istituzzjonijiet tal-kreditu ⁽¹⁾.

It-tagħrif mogħti fil-prospett bażi għandu jiġi ssupplimentat, jekk meħtieġ, skond l-Artikolu 16, bit-tagħrif aġġornat dwar min johroġ it-titoli u t-titoli li jridu jiġu offruti lill-pubbliku jew li jridu jiġu ammessi għall-kummerċ f'suq regolat.

Jekk il-kondizzjonijiet finali ta' l-offerta ma jiġux inklużi jew fil-prospett bażi jew f'suppliment, il-kondizzjonijiet finali għandhom jiġu pprovduti lill-investituri u inkartati għand l-awtorità kompetenti meta kull offerta pubblika tintgħamel

malajr kemm jista' jkun prattikabbli u jekk possibbli bil-quddiem tal-bidu ta' l-offerta. Id-disposizzjonijiet ta' l-Artikolu 8(1)(a) għandhom japplikaw f'kull każ minn dan.

5. Sabiex jitqiesu l-iżviluppi tekniċi fis-swieq finanzjarji u sabiex tiġi żgurata l-applikazzjoni uniformi ta' din id-Direttiva, il-Kummissjoni għandha tadotta, skond il-poċedura riferita fl-Artikolu 24(2), il-miżuri ta' implimentazzjoni li jirrigwardaw il-format tal-prospett jew tal-prospett bażi u s-supplimenti.

Artikolu 6

Ir-responsabbiltà annessa mal-prospett

1. L-Istati Membri għandhom jiżguraw illi r-responsabbiltà rigward it-tagħrif mogħti fi prospett ikollu x'jaqsam mill-inqas ma' min johroġ it-titoli jew il-korpi tiegħu amministrattivi, tal-ġestjoni jew tas-sorveljanza, ma' min joffrihom, mal-persuna li titlob għall-ammissjoni għall-kummerċ f'suq regolat jew il-garanti, skond kif ikun il-każ. Il-persuni responsabbli għandhom ikunu identifikati biċ-ċar fil-prospett b'isimhom u l-funzjonament tagħhom jew, fil-każ ta' persuni legali, isimhom u l-uffiċċji registrati tagħhom, kif ukoll id-dikjarazzjonijiet tagħhom li, safejn ikunu jafu, it-tagħrif li jkun jinsab fil-prospett ikun skond il-fatti u li l-prospett ma jhalli barra xejn li x'aktarx jaffettwa l-importanza tiegħu.

2. L-Istati Membri għandhom jiżguraw illi l-liġijiet, ir-regolamenti u d-disposizzjonijiet amministrattivi dwar ir-responsabbiltà ċivili japplikaw għal dawk il-persuni responsabbli mit-tagħrif mogħti fi prospett.

Madankollu, l-Istati Membri għandhom jiżguraw illi l-ebda responsabbiltà ċivili ma għandha taqa' fuq persuna fuq il-baži tas-sommarju biss, inkluża kull traduzzjoni tiegħu, għajr jekk ikunu qarrieqa, mhux preċiżi jew inkonsistenti meta moqrija flimkien mal-partijiet l-oħra tal-prospett.

Artikolu 7

It-tagħrif minimu

1. Il-miżuri dettaljati ta' implimentazzjoni li jirrigwardaw it-tagħrif speċifiku li jrid jiġi inkluż fi prospett, bl-evitar tad-duplikazzjoni tat-tagħrif meta prospett ikun mibni fuq dokumenti separati, għandhom jiġu adottati mill-Kummissjoni skond il-proċedura riferita fl-Artikolu 24(2). L-ewwel sett tal-miżuri ta' implimentazzjoni għandhom jiġu adottati sa l-1 ta' Lulju 2004.

2. B'mod partikolari, sabiex jiġu elaborati l-mudelli varji tal-prospetti, għandu jitqies dan li ġej:

- (a) it-tipi varji tat-tagħrif meħtieġ mill-investituri fejn jidhlu t-titoli ta' ekwità mqabbla mat-titoli mingħajr ekwità, għandu jittiehed avvicinament konsistenti rigward it-tagħrif meħtieġ fi prospett għat-titoli li jkollhom rationale ekonomiku simili, notabbilment it-titoli derivattivi;

(¹) ĠU L 125, tal-5.5.2001, pġ. 15.

(b) it-tipi varji u l-karatteristiċi ta' l-offerti u l-ammissjonijiet għall-kummerċ f'suq regolat tat-titoli mingħajr ekwità. It-tagħrif mehtieg fi prospett għandu jkun approprjat mil-lat ta' l-investituri interessati għat-titoli mingħajr ekwità li jkollhom id-denominazzjoni għal kull unità ta' mill-inqas EUR 50 000;

(c) il-format użat u t-tagħrif mehtieg fil-prospetti li għandhom x'jaqsmu mat-titoli mingħajr ekwità, inklużi l-mandati f'kull għamla, mahruġa taht programm ta' offerti;

(d) il-format użat u t-tagħrif mehtieg fil-prospetti li għandhom x'jaqsmu mat-titoli mingħajr ekwità, safejn u sakemm dawn it-titoli ma jkunux issubordinati, konvertibbli, jistgħu jiġu skambjati, bla ħsara għad-drittijiet tas-sottoskrizzjoni u tal-kisba jew marbuta ma' l-istrumenti derivattivi, mahruġa f'manjiera ssoktata jew imtennija ma' l-entitajiet awtorizzati jew regolati sabiex joperaw fis-swieq finanzjarji ġewwa ż-Zona Ekonomika Ewropea;

(e) l-attivitajiet varji u d-daqs ta' min johroġ it-titoli, b'mod partikolari l-SMEs. Rigward dawn il-kumpaniji, it-tagħrif għandu jiġi addattat skond id-daqs tagħhom u, meta approprjat, skond l-istorja iktar qasira tax-xogħol tagħhom;

(f) jekk japplika, in-natura pubblika ta' min johroġ it-titoli.

3. Il-miżuri ta' implimentazzjoni riferiti fil-paragrafu 1 għandhom ikunu msejsa fuq l-istandards fil-kamp tat-tagħrif finanzjarju u mhux finanzjarju dikjarat mill-organizzazzjonijiet internazzjonali tal-kummissjonijiet tat-titoli, u b'mod partikolari mill-IOCSO u dwar l-Annessi indikattivi ma' din id-Direttiva.

Artikolu 8

L-ommissjoni tat-tagħrif

1. L-Istati Membri għandhom jiżguraw illi meta l-offerta finali u l-ammont tat-titoli li jridu jiġu offruti lill-pubbliku ma jistgħux jiġu inkużi fil-prospett:

(a) il-kriterji, u/jew il-kondizzjonijiet li skond huma iridu jiġu stabbiliti l-elementi ta' hawn fuq jew, fil-każ tal-prezz, il-prezz massimu, iridu jiġu żvelati fil-prospett; jew

(b) l-aċċettazzjonijiet tax-xiri jew tas-sottoskrizzjoni tat-titoli jistgħu jiġu rtirati f'mhux inqas minn jumejn tax-xogħol wara l-prezz finali ta' l-offerta u l-ammont tat-titoli li jridu jiġu offruti lill-pubbliku jkunu ġew inkartati.

Il-prezz finali ta' l-offerta u l-ammont tat-titoli għandhom jiġu inkartati għand l-awtorità kompetenti ta' l-Istat Membru tal-post u ppubblikati skond l-arrangamenti pprovduti fl-Artikolu 14(2).

2. L-awtorità kompetenti ta' l-Istat Membru tal-post jistgħu jawtorizzaw l-ommissjoni mill-prospetti rigward ċertu tagħrif ipprovdut f'din id-Direttiva jew fil-miżuri ta' implimentazzjoni riferiti fl-Artikolu 7(1), jekk tikkunsidra li:

(a) l-iżvelar ta' dan it-tagħrif ikun kuntrarju għall-interess pubbliku; jew

(b) l-iżvelar ta' dan it-tagħrif ikun ta' ħsara gravi għal min johroġ it-titoli, sakemm din it-thollija barra x'aktarx li ma tqarraqx bil-pubbliku rigward il-fatti u ċ-ċirkostanzi essenzjali għall-istima infurmata, għal min joffri l-offerti jew il-garanti, jekk ikun hemm minnhom, u rigward id-drittijiet annessi mat-titoli dejn jidhlu l-prospetti; jew

(c) dan it-tagħrif ikun ta' importanza minuri għal offerta jew ammissjoni speċifiċi għall-ammissjoni għall-kummerċ f'suq regolat u mhux bhala ta' hekk li jrid jinfluwenza l-istima tal-posizzjoni finanzjarja u l-prospetti ta' min johroġ it-titoli, min joffrihom jew il-garanti, jekk ikun hemm minnhom.

3. Mingħajr preġudizzju għal tagħrif adegwat għall-investituri, meta, b'mod eċċezzjonali, ċertu tagħrif mehtieg mill-miżuri ta' implimentazzjoni riferit fl-Artikolu 7(1) li jrid jiġi inkluż fi prospett ma jkunx approprjat għall-isfera ta' l-attività jew għall-forma legali ta' min johroġ it-titoli jew tat-titoli li magħhom ikollu x'jaqsam il-prospett, il-prospett għandu jkun fih it-tagħrif ekwivalenti għat-tagħrif mehtieg. Jekk ma jkun hemm l-ebda tagħrif minn dan, din il-htieġa ma għandhiex tapplika.

4. Sabiex jitqiesu l-iżviluppi tekniċi fis-swieq finanzjarji u sabiex tiġi żgurata l-applikazzjoni uniformi ta' din id-Direttiva, il-Kummissjoni għandha tadotta, skond il-poċedura riferita fl-Artikolu 24(2), il-miżuri ta' implimentazzjoni li jirrigwardaw il-paragrafu 2.

Artikolu 9

Il-validità ta' prospett, ta' prospett bażi u tad-dokument tar-registrazzjoni

1. Prospett għandu jkun validu għal 12-il xaha wara l-pubblikazzjoni tiegħu rigward l-offerti lill-pubbliku jew l-ammissjonijiet għall-kummerċ f'suq regolat, sakemm dan il-prospett ikun ikkompletat b'kull suppliment meħtieġ skond l-Artikolu 16.

2. Fil-każ ta' programm ta' l-offerti, il-prospett bażi, inkartat qabel, għandu jkun validu għal perjodu taż-żmien ta' sa 12-il xahar.

3. Fil-każ tat-titoli minghajr ekwità riferiti fl-Artikolu 5(4)(b), il-prospett għandu jkun validu sakemm ma jinħarġu l-ebda titoli oħra f'manjera soktata u mtennija.

4. Dokument tar-registrazzjoni, kif riferit fl-Artikolu 5(3), inkartat qabel, għandu jkun validu għal perjodu taż-żmien ta' sa 12-il xahar sakemm ikun gie aġġornat skond l-Artikolu 10(1). Id-dokument tar-registrazzjoni akkumpanjat min-nota dwar it-titoli, aġġornat jekk japplika skond l-Artikolu 12, u n-nota sommarja għandhom jiġu kkunsidrati li jikkostitwixxu prospett validu.

Artikolu 10

It-Tagħrif

1. Dawk li johorġu t-titoli li t-titoli tagħhom jiġu ammessi għall-kummerċ f'suq regolat għandhom jipprovdu mill-inqas ta' kull sena dokument li jkun fih jew jirreferi għat-tagħrif kollu li jkunu ppubblikaw jew għamli disponibbli lill-pubbliku fit-12-il xahar ta' qabel fi Stat Membru jew iktar u f'pajjiżi terzi skond l-obbligi tagħhom taht l-liġijiet Komunitarji u nazzjonali li jittrattaw ir-regolazzjoni tat-titoli, dawk li johorġuhom u s-swieq tat-titoli. Dawk li johorġu t-titoli għandhom għall-inqas jirreferu għat-tagħrif meħtieġ skond id-direttivi tal-liġijiet tal-kumpaniji, id-Direttiva 2001/34/KE u r-Regolament (KE) Nru 1606/2002 tal-Parlament Ewropew u tal-Kunsill dwar l-applikazzjoni ta' l-istandards internazzjonali tal-kontabbiltà ⁽¹⁾.

2. Id-dokument għandu jiġi inkartat għand l-awtorità kompetenti ta' l-Istat Membru tal-post wara l-pubblikazzjoni tad-dikjarazzjoni finanzjarja. Meta dokument jirreferi għal tagħrif, għandu jiġi ddikjarat minn fejn dan it-tagħrif ikun inkiseb.

3. L-obbligu dikjarat fil-paragrafu 1 ma għandux japplika għall-hruġ ta' titoli minghajr ekwità li d-denominazzjoni tagħhom għal kull unità tammonta għal mill-inqas EUR 50 000.

4. Sabiex jitqiesu l-iżviluppi tekniċi fis-swieq finanzjarji u sabiex tiġi żgurata l-applikazzjoni uniformi ta' din id-Direttiva,

⁽¹⁾ ĠU L 243, tal-11.9.2002, pġ. 1.

il-Kummissjoni tista' tadotta, skond il-poċedura riferita fl-Artikolu 24(2), il-miżuri ta' implimentazzjoni li jirrigwardaw il-paragrafu 1. Dawn il-miżuri jrid ikollhom x'jaqsmu biss mal-metodu tal-pubblikazzjoni tal-htigiet ta' l-iżvelar imsemmija fil-paragrafu 1 u ma jridu jintitolaw l-ebda htigiet ġodda ta' żvelar. L-ewwel sett tal-miżuri ta' implimentazzjoni għandu jiġi adottat sa l-1 ta' Lulju 2004.

Artikolu 11

L-inkorporazzjoni bir-riferiment

1. L-Istati Membri għandhom jippermettu illi t-tagħrif jiġi inkorporat fil-prospett b'riferiment għal dokument jew iktar ippubblikati qabel jew simultanament li jkunu gew approvati mill-awtorità kompetenti ta' l-Istat Membru tal-post jew inkartati għandha skond din id-Direttiva, b'mod partikolari skond l-Artikolu 10, jew skond it-Titoli IV u V tad-Direttiva 201/34/KE. Dan it-tagħrif għandu jkun dak disponibbli l-iktar tard għal min johroġ it-titoli. Is-sommarju ma għandux jinkorpora tagħrif bir-referenzi.

2. Meta t-tagħrif jiġi inkorporat bir-referenzi, trid tiġi pprovdata lista ta' referenzi inkroċjati sabiex tgħin lill-investituri li jidentifikaw punti speċifiċi tat-tagħrif minghajr xkiel.

3. Sabiex jitqiesu l-iżviluppi tekniċi fis-swieq finanzjarji u sabiex tiġi żgurata l-applikazzjoni uniformi ta' din id-Direttiva, il-Kummissjoni għandha tadotta, skond il-poċedura riferita fl-Artikolu 24(2), il-miżuri ta' implimentazzjoni li jirrigwardaw it-tagħrif li jridu jiġi inkorporat b'referenza. L-ewwel sett tal-miżuri ta' implimentazzjoni għandu jiġi adottat sa l-1 ta' Lulju 2004.

Artikolu 12

Il-prospetti li jikkonistu f'dokumenti separati

1. Wiehed li johroġ it-titoli li diġà jkollu numru tar-registrazzjoni approvat mill-awtorità kompetenti għandu jkun meħtieġ li jfassal biss in-nota dwar it-titoli u n-nota sommarja meta t-titoli jiġu offruti lill-pubbliku jew ammessi għall-kummerċ f'suq regolat.

2. F'dan il-każ, in-nota dwar it-titoli għandha tipprovdi t-tagħrif li normalment jiġi pprovdat fid-dokument tar-registrazzjoni jekk tkun grat bidla materjali jew żvilupp riċenti li jistgħu jaffettwaw l-istimi ta' l-investituri minn meta kien approvat l-aħhar dokument aġġornat tar-registrazzjoni jew minn kull suppliment kif ipprovvdut fl-Artikolu 16. It-titoli u n-noti sommarji għandhom ikunu bla hsara għal approvazzjoni separata.

3. Meta min johroġ it-titoli jkun inkarta biss dokument tar-registrazzjoni minghajr l-approvazzjoni, id-dokument intier, inkluż it-tagħrif aġġornat, għandhom ikunu bla hsara għall-approvazzjoni.

KAPITOLU III

**L-ARRANĠAMENTI GĦALL-APPROVAZZJONI U
L-PUBBLIKAZZJONI TAL-PROSPETT**

Artikolu 13

L-Approvazzjoni tal-prospett

1. L-ebda prospett ma għandu jiġi ppubblikat sakemm ikun ġie approvat mill-awtorità kompetenti ta' l-Istat Membru tal-post.

2. Din l-awtorità kompetenti għandha tinnotifika lil min johroġ it-titoli, lil min joffrihom u lill-persuna li titlob għall-ammissjoni għall-kummerċ f'suq regolat, skond kif ikun il-każ, bid-deċizzjoni tagħha rigward l-approvazzjoni tal-prospett fi żmien għaxart ijiem tax-xogħol mis-sottomissjoni ta' l-abbozz tal-prospett.

Jekk l-awtorità kompetenti tonqos milli tagħti deċizzjoni dwar il-prospett fil-limiti taż-żmien stabbiliti f'dan il-paragrafu u fil-paagrafu 3, dan ma għandux jittqies li jikkostitwixxi approvazzjoni ta' l-applikazzjoni.

3. Il-limitu taż-żmien riferit fil-paagrafu 2 għandu jiġi mtawwal b'20 jum tax-xogħol jekk l-offerta lill-pubblika tinvolvi titoli mahruġa minn min johroġhom li ma jkollu l-ebda titolu ammess għall-kummerċ f'suq regolat u li ma jkunx offra titoli lill-pubbliku qabel.

4. Jekk l-awtorità kompetenti ssib, għal raġunijiet raġjonevoli, illi d-dokumenti sottomessi lilha ma jkunux ikkompletati jew li jehtieg tagħrif supplimentali, il-limiti taż-żmien riferiti fil-paragrafi 2 u 3 għandhom japplikaw biss mid-data li fiha jkun ipprovdut dan it-tagħrif minn min johroġ it-titoli, minn min joffrihom jew mill-persuna li titlob l-ammissjoni għall-kummerċ f'suq regolat.

Fil-każ riferit fil-paragrafu 2, l-awtorità kompetenti għandha tinnotifika lil min johroġ it-titoli jekk id-dokumenti ma jkunux ikkompletati fi żmien għaxart ijiem tax-xogħol mis-sottomissjoni ta' l-applikazzjoni.

5. L-awtorità kompetenti ta' l-Istat Membru tal-post tista' tittrasferixxi l-approvazzjoni ta' prospett lil awtorità kompetenti ta' Stat Membru ieħor, bla hsara għall-qbil ta' din l-awtorità. Iktar minn hekk, dan it-trasferiment għandu jiġi nnotifikat lil min johroġ it-titoli, lil min joffrihom jew lill-persuna li titlob l-ammissjoni għall-kummerċ f'suq regolat fi żmien tliet ijiem tax-xogħol mit-tehid tad-deċizzjoni mill-awtorità kompetenti ta' l-Istat Membru tal-post. Il-limitu taż-żmien riferit fil-paragrafu 2 għandu japplika minn din id-data.

6. Din id-Direttiva ma għandhiex tiġi affettwata mir-responsabbiltà ta' l-awtorità kompetenti, li għandha tissokta tkun irregolata mil-liġijiet nazzjonali biss.

L-Istati Membri għandhom jiżguraw illi d-disposizzjonijiet tagħhom dwar ir-responsabbiltà ta' l-awtoritajiet kompetenti tapplika

biss għall-approvazzjonijiet tal-prospetti mill-awtorità jew l-awtoritajiet kompetenti tagħhom.

7. Sabiex jitqiesu l-iżviluppi tekniċi fis-swieq finanzjarji u sabiex tiġi żgurata l-applikazzjoni uniformi ta' din id-Direttiva, il-Kummissjoni tista' tadotta, skond il-proċedura riferita fl-Artikolu 24(2), il-miżuri ta' implimentazzjoni li jirrigwardaw il-kondizzjonijiet li skond huma jistgħu jiġu agġustati l-limiti taż-żmien.

Artikolu 14

Il-Pubblikazzjoni tal-prospett

1. Ġaladarba approvat, il-prospett għandu jiġi inkartat għand l-awtorità kompetenti ta' l-Istat Membru tal-post u għandu jintgħamel disponibbli lill-pubbliku minn min johroġ it-titoli, min joffrihom jew mill-persuna li titlob għall-ammissjoni għall-kummerċ f'suq regolat malajr kemm prattikabbli u f'kull każ, fi żmien raġjonevoli bil-quddiem ta' l-offerta lill-pubbliku jew l-ammissjoni għall-kummerċ f'suq regolat, u l-iktar tard sal-bidu ta' dawn. B'żieda ma' dan, fil-każ ta' offerta tal-bidu lill-pubbliku ta' klassi ta' ishma li jkunu għadhom ma ġewx ammessi għall-kummerċ f'suq regolat u li tkun sejra tiġi ammissa għall-kummerċ għall-ewwel darba, il-prospett għandu jkun disponibbli mill-inqas sitt ijiem tax-xogħol qabel it-tmiem ta' l-offerta.

2. Il-prospett għandu jitqies disponibbli lill-pubbliku meta ppubblikat jew:

- (a) billi jiġi mdahhal f'gazzetta jew iktar li jiċċirkolaw fl-Istati Membri kollha, jew jiġu ċċirkolati fil-wisa' fl-Istati Membri kollha li fihom issir l-offerta lill-pubbliku jew fejn titfittex l-ammissjoni għall-kummerċ, jew
- (b) f'għamla stampata li trid tintgħamel disponibbli lill-pubbliku, mingħajr hlas, fl-uffiċċji tas-suq li fih it-titoli jkun sejrjn jiġu ammessi għall-kummerċ, jew fl-uffiċċju reġistrat ta' min johroġ it-titoli u fl-uffiċċji ta' l-intermedjarji finanzjarji fejn jit-qieghdu jew jinbiegħu t-titoli, inkluzi l-aġenti li jhallsu; jew
- (c) f'għamla elettronika fuq il-*website* ta' min johroġ it-titoli u, jekk japplika, fuq il-*website* ta' l-intermedjarji finanzjarji fejn jit-qieghdu jew jinbiegħu t-titoli, inkluzi l-aġenti li jhallsu; jew
- (d) f'għamla elettronika fuq il-*website* tas-suq regolat fejn titfittex l-ammissjoni għall-kummerċ; jew
- (e) f'għamla elettronika fuq il-*website* ta' l-awtorità kompetenti ta' l-Istat Membru tal-post jekk l-awtorità msemija tkun iddeċidiet li toffri dan is-sevizz.

Stat Membru tal-post jista' jehtieg lil dawk li johorġu t-titoli li jipubblikaw il-prospetti tagħhom slond il-(a) jew il-(b) li jipubblikaw ukoll il-prospetti tagħhom f'għamla elettronika skond iċ-(c),

3. B'żieda ma' dan, Stat Membru jista' jehtieg il-pubblikazzjoni ta' avvizz li jiddikjara kif il-prospett intgħamel disponibbli u fejn jista' jinkiseb mill-pubbliku.

4. L-awtorità kompetenti ta' l-Istat Membru tal-post għandha tipubblika fuq il-website tagħha fuq perjodu taż-żmien ta' 12-il xahar, bil-għażla tagħha, il-prospetti kollha approvati skond l-Artikolu 13, inkluża, jekk tapplika, *hyperlink* tal-prospett ippubblikat fuq il-website ta' min johroġ it-titoli, jew fuq il-website tas-suq regolat.

5. Fil-każ ta' prospett li jkun fih numru ta' dokumenti u/jew li jin-korpora t-tagħrif bir-referenzi, id-dokumenti u t-tagħrif li jagħmlu l-prospett jistgħu jiġu ppubblikati u ċirkolati separatament sakemm id-dokumenti msemmija jintgħamlu disponibbli lill-pubbliku mingħajr ħlas, skond l-arranġamenti stabbiliti fil-paagadu 2. Kull dokument għandu jindika fejn jistgħu jinkisbu d-dokumenti kostitwenti l-ohra tal-prospett shih.

6. It-test u l-format tal-prospett, u/jew is-supplimenti mal-prospett, ippubblikati jew magħmula disponibbli lill-pubbliku, għandhom ikunu identiċi f'kull waqt mal-verżjoni originali approvata mill-awtorità kompetenti ta' l-Istat Membru tal-post.

7. Meta prospett jintgħamel disponibbli lill-pubbliku fil-għamla elettronika, kopja fuq il-karta trid madankollu tiġi kkunsinnata mingħajr ħlas lill-investitur, minn min johroġ it-titoli, min joffrihom, mill-persuna li titlob li jiġu ammessi għall-kummerċ f'suq regolat jew mill-intermedjarji finanzjarji fejn jitqieghdu jew jinbigħu t-titoli.

8. Sabiex jitqiesu l-iżviluppi tekniċi fis-swieq finanzjarji u sabiex tiġi żgurata l-applikazzjoni uniformi ta' din id-Direttiva, il-Kummissjoni għandha tadotta, skond il-proċedura riferita fl-Artikolu 24(2), il-miżuri ta' implimentazzjoni li jirrigwardaw il-paragrafi 1, 2, 3 u 4. L-ewwel sett tal-miżuri ta' implimentazzjoni għandhom jiġu adottati sa l-1 ta' Lulju 2004.

Artikolu 15

Ir-riklami

1. Kull tip ta' riklam li jkollu x'jaqsam jew ma' offerta tat-titoli lill-pubbliku jew ma' ammissjoni għall-kummerċ f'suq regolat għandu josserva l-prinċipji li jinsabu fil-paragrafi minn 2 sa 5. Il-paragrafi minn 2 sa 4 għandhom japplikaw biss għall-każijiet meta min johroġ it-titoli, min joffrihom jew il-persuna li tapplika għall-ammissjoni għall-kummerċ ikunu koperti bl-obbligu li jfasslu prospett.

2. Ir-riklami għandhom jiddikjaraw illi gie ppubblikat jew irid jiġi ppubblikat prospett u għandhom jindikaw fejn l-investituri jistgħu jew iridu jkun jistgħu jiksuh.

3. Ir-riklami jridu jintgħarfu biċ-ċar ta' hekk. It-tagħrif li jkun jinsab fir-riklam ma għandux ikun eżatt jew li jqarraq. Dan it-tagħrif għandu wkoll ikun konsistenti mat-tagħrif li jkun jinsab fil-prospett, jekk diġà ppubblikat, jew mat-tagħrif meħtieġ li jkun fil-prospett, jekk il-prospett jiġi ppubblikat wara.

4. Ikun xi jkun il-każ, it-tagħrif kollu li jirrigwarda l-offerta lill-pubbliku jew l-ammissjoni għall-kummerċ f'suq regolat żvelat fil-għamla bil-fomm jew bil-miktub, saħansitra jekk mhux għall-għanijiet tar-riklami, għandu jkun konsistenti ma' dak li jkun jinsab fil-prospett.

5. Meta skond din id-Direttiva mhu meħtieġ l-ebda prospett, it-tagħrif materjali pprovdut minn wiehed li johroġ it-titoli jew wiehed li joffrihom u indirizzati lil investituri kwalifikati jew lil kategoriji speċjali ta' investituri, inkluż it-tagħrif żvelat fil-kuntest tal-laqgħat li jkollhom x'jaqsmu ma' l-offerti tat-titoli, għandhom jiġu żvelati lill-investituri kwalifikati kollha jew lill-kategoriji speċjali ta' l-investituri kollha li lillhom tkun indirizzata l-offerta b'mod esklussiv. Meta prospett ikun meħtieġ li jiġi ppubblikat, dan it-tagħrif għandu jiġi inkluż fil-prospett jew f'suppliment mal-prospett skond l-Artikolu 16(1).

6. L-awtorità kompetenti ta' l-Istat Membru tal-post għandu jkollha s-setgħa li jeżerċita kontroll fuq it-tharis ta' l-attivitá tar-riklami, li jkollha x'taqsam ma' offerta pubblika tat-titoli jew ma' ammissjoni għall-kummerċ f'suq iregolat, mal-prinċipji riferiti fil-paragrafi minn 2 sa 5.

7. Sabiex jitqiesu l-iżviluppi tekniċi fis-swieq finanzjarji u sabiex tiġi żgurata l-applikazzjoni uniformi ta' din id-Direttiva, il-Kummissjoni għandha tadotta, skond il-proċedura riferita fl-Artikolu 24(2), il-miżuri ta' implimentazzjoni li jirrigwardaw it-tixrid tar-riklami li jhabbru l-intenzjoni li jiġu offruti titoli lill-pubbliku jew l-ammissjoni għall-kummerċ f'suq regolat, b'mod partikolari qabel ma l-prospett ikun intgħamel disponibbli lill-pubbliku jew qabel il-ftuh tas-sottoskrizzjonijiet, u li jirrigwardaw il-paragrafu 4. L-ewwel sett tal-miżuri ta' implimentazzjoni għandhom jiġu adottati mill-Kummissjoni sa l-1 ta' Lulju 2004.

Artikolu 16

Is-Supplimenti għall-prospetti

1. Kull fattur ġdid sinifikanti, kull żball jew inezattezza materjali sinifikanti li jkollhom x'jaqsmu mat-tagħrif inkluż fil-prospett li jkun kapaċi jaffettwa l-istima tat-titoli u li jinholqu jew jiġu nnotati bejn iż-żmien meta l-prospett jiġi approvat u l-għeluq finali ta' l-offerta lill-pubbliku jew, skond kif ikun il-każ, iż-żmien meta jibda l-kummerċ f'suq regolat, għandhom jissemmew f'suppliment mal-prospett. Dan is-suppliment għandu jiġi approvat fl-istess manjiera f'massimu ta' sebat ijiem tax-xogħol u applikat skond mill-inqas l-istess arranġamenti li kienu applikati meta kien ippubblikat il-prospett originali. Is-sommarju, u kull traduzzjoni tiegħu, għandhom ukoll jiġu ssupplimentati, jekk meħtieġa sabiex jitqies it-tagħrif il-ġdid inkluż fis-suppliment.

2. L-investituri li jkun digà qablu li jixtru jew jissottoskrivu t-titoli qabel ma jiġi ppubblikat is-suppliment għandu jkollhom id-dritt, li jista' jiġi eżerċitat flimitu taż-żmien li ma għandux ikun iqsar minn jumejn tax-xogħol wara l-pubblikazzjoni tas-suppliment, li jirtiraw l-aċċettazzjonijiet tagħhom.

KAPITOLU IV

**L-OFFERTI LI JAQSMU L-FRUNTIERI U L-AMMISSJONI
GHALL-KUMMERĊ**

Artikolu 17

L-iskop Komunitarju ta' l-approvazzjonijiet u l-pospetti

1. Minghajr preġudizzju għall-Artikolu 23, meta offerta lill-pubbliku jew ammissjoni għall-kummerċ f'suq regolat jiġu pprovduti fi Stat Membru jew iktar, jew fi Stat Membru ieħor għajr l-Istat Membru tal-post, il-prospett approvat mill-Istat Membru tal-post u kull suppliment ta' miegħu għandhom ikunu validi għall-offerta pubblika jew għall-ammissjoni għall-kummerċ f'kull numru ta' Stati Membri ospitanti, sakemm l-awtorità kompetenti ta' kull Stat Membru ospitanti tiġi nnotifikata skond l-Artikolu 18. L-awtoritajiet kompetenti ta' l-Istat Membru ospitanti ma għandhom jindahlu għall-ebda approvazzjoni jew proċeduri amministrattivi li jkollhom x'jaqsmu mal-prospetti.

2. Jekk ikun hemm fatturi godda, żbalji jew inezattezzi materjali sinifikanti, kif riferit fl-Artikolu 16, li jinholqu minn meta jiġi approvat il-prospett, l-awtorità kompetenti ta' l-Istat Membru tal-post għandha teħtieġ li tiġi approvata l-pubblikazzjoni ta' suppliment kif ipprovdut fl-Artikolu 13(1). L-awtorità kompetenti ta' l-Istat Membru ospitanti tista' tiġbed l-attenzjoni ta' l-Istat Membru tal-post rigward il-hteġa ta' kull tagħrif ġdid.

Artikolu 18

In-Notifika

1. L-awtorità kompetenti ta' l-Istat Membru tal-post għandha, fuq it-talba ta' min johroġ it-titoli jew tal-persuna responsabbli mit-fassil tal-prospett u fi żmien tlitt ijiem tax-xogħol wara din it-talba jew, jekk it-talba tiġi sottomessa flimkien ma' l-abbozz tal-prospett, fi żmien jum tax-xogħol wara l-approvazzjoni tal-prospett, tipprovduti lill-awtorità kompetenti ta' l-Istat Membru ospitanti ċertifikat ta' approvazzjoni li jattesta illi l-prospett tfaasal skond din id-Direttiva u kopja tal-prospett imsemmi. Jekk tapplika, din in-notifika għandha tiġi akkumpanjata bi traduzzjoni tas-sommarju prodott fuq ir-responsabbiltà ta' min johroġ it-titoli jew tal-persuna responsabbli mit-fassil tal-prospett. L-istess proċedura għandha tiġi segwita għal kull suppliment mal-prospett.

2. L-applikazzjoni tad-disposizzjonijiet ta' l-Artikolu 8(2) u (3) għandhom jiġu ddikjarati fiċ-ċertifikat, kif ukoll il-ġustifikazzjoni tiegħu.

KAPITOLU V

**L-UŻU TA' L-ILSNA U DAWK LI JOHORĠU T-TITOLI
INKORPORATI F'PAJJIŻI TERZI**

Artikolu 19

L-użu ta' l-ilsna

1. Meta ssir offerta lill-pubbliku jew titfittex ammissjoni għall-kummerċ f'suq regolat fl-Istat Membru tal-post biss, il-prospett għandu jtfassal f'islen aċċettat mill-awtorità kompetenti ta' l-Istat Membru tal-post.

2. Meta ssir offerta lill-pubbliku jew titfittex l-ammissjoni għall-kummerċ f'suq regolat fi Stat Membru jew iktar minbarra l-Istat tal-post, il-prospett għandu jtfassal f'islen aċċettat mill-awtoritajiet kompetenti ta' dawn l-Istati Membri jew f'islen skond id-drawwa fl-isfera tal-finanzi internazzjonali, fuq il-għażla ta' min johroġ it-titoli, ta' min joffrihom jew tal-persuna li titlob l-ammissjoni, skond kif ikun il-każ. L-awtorità kompetenti ta' kull wiehed mill-Istati Membri ospitanti tista' teħtieġ biss illi s-sommarju jiġi tradott fl-ilsien/ilsna uffiċjali tagħha.

Bil-għan ta' l-iskrutinju mill-awtorità kompetenti ta' l-Istat Membru tal-post, il-prospett għandu jtfassal f'islen aċċettat mill-awtoritajiet kompetenti ta' dawn l-Istati Membri jew f'islen skond id-drawwa fl-isfera tal-finanzi internazzjonali, fuq il-għażla ta' min johroġ it-titoli, ta' min joffrihom jew tal-persuna li titlob l-ammissjoni, skond kif ikun il-każ.

3. Meta ssir offerta lill-pubbliku jew titfittex l-ammissjoni għall-kummerċ f'suq regolat fi Stat Membru jew iktar inkluż l-Istat Membru tal-post, il-prospett għandu jtfassal f'islen aċċettat mill-awtorità kompetenti ta' dan l-Istat Membru tal-post u għandu jintgħamel disponibbli wkoll jew f'islen aċċettat mill-awtoritajiet kompetenti ta' kull wiehed mill-Istati membri ospitanti jew fi lsien skond id-drawwa fl-isfera tal-finanzi internazzjonali, fuq il-għażla ta' min johroġ it-titoli, ta' min joffrihom jew tal-persuna li titlob l-ammissjoni, skond kif ikun il-każ. L-awtorità kompetenti ta' kull wiehed mill-Istati Membri ospitanti tista' teħtieġ biss illi s-sommarju riferit fl-Artikolu 5(2) jiġi tradott fl-ilsien/ilsna uffiċjali tagħha.

4. Meta titfittex l-ammissjoni għall-kummerċ f'suq regolat tat-titoli minghajr ekwità li d-denominazzjoni tagħhom għal kull unità tammonta għal mill-inqas EUR 50 000, il-prospett għandu jtfassal jew f'islen aċċettat mill-awtoritajiet kompetenti ta' l-Istat Membru tal-post u ta' l-Istati Membri ospitanti jew f'islen skond id-drawwa fl-isfera tal-finanzi internazzjonali, fuq il-għażla ta' min johroġ it-titoli, ta' min joffrihom jew tal-persuna li titlob l-ammissjoni, skond kif ikun il-każ. L-Istati Membri jistgħu jagħzlu li jeħtieġu fil-leġislazzjoni nazzjonali tagħhom illi jtfassal sommarju fl-ilsien/ilsna uffiċjali tagħhom.

Artikolu 20

Min johroġ it-titoli inkorporati f'pajjiżi terzi

1. L-awtorità kompetenti ta' l-Istat Membru tal-post ta' dawk li johorġu t-titoli li jkollhom l-uffiċju reġistrat tagħhom f'pajjiż terz jistgħu japprovaw prospett għal offera lill-pubbliku jew għall-ammissjoni għall-kummerċ f'suq regolat, imfassal skond il-leġislazzjoni ta' pajjiż terz, sakemm:

- (a) il-prospett ikun imfassal skond l-istandards internazzjonali f'fissati mill-organizzazzjonijiet internazzjonali tal-kommissjonijiet tat-titoli, inklużi l-istandards ta' l-iżvelar ta' l-IOSCO;

(b) il-htigiet tat-tagħrif, inkluż it-tagħrif ta' natura finanzjarja, ikunu ekwivalenti għall-htigiet skond din id-Direttiva.

2. Fil-każ ta' offerta lill-pubbliku jew l-ammissjoni għall-kummerċ f'suq regolat tat-titoli, maħruġa minn wiehed li johroġ it-titoli inkorporat f'pajjiż terz, fi Stat Membru iehor għajr l-Istat Membru tal-post, għandhom japplikaw il-htigiet iddikjarati fl-Artikoli 17, 18 u 19.

3. Sabiex tiġi żgurata l-applikazzjoni uniformi ta' din id-Direttiva, il-Kummissjoni tista' tadotta miżuri ta' implimentazzjoni skond il-proċedura riferita fl-Artikolu 24(2), fejn tiddikjara illi pajjiż terz jiżgura l-ekwivalenza ma' din id-Direttiva tal-prospetti mfassla f'dan il-pajjiż, għar-raġuni illi l-ligijiet jew il-prattici jew il-proċeduri nazzjonali tiegħu jkunu msejsa fuq l-istandards internazzjonali f'fissati mill-organizzazzjonijiet internazzjonali, inklużi l-istandards ta' l-iżvelar ta' l-IOSCO.

KAPITOLU VI

L-AWTORITAJIET KOMPETENTI

Artikolu 21

Il-Poteri

1. Kull Stat Membru għandu jinnomina awtorità ċentrali amministrattiva kompetenti responsabbli mit-tweqqif ta' l-obbligi pprovduti f'din id-Direttiva u sabiex tiżgura li jiġu applikati d-disposizzjonijiet adottati skond din id-Direttiva.

Madankollu, Stat Membru jista', jekk meħtieġ bil-ligijiet nazzjonali, jinnomina awtoritajiet amministrattivi oħra sabiex jiġi applikat il-Kapitolu III.

Dawn l-awtoritajiet kompetenti għandhom ikunu indipendenti għal kollox mill-partecipanti fis-swieq.

Jekk offerta għat-titoli tintgħamel lill-pubbliku jew titfittex ammissjoni għall-kummerċ f'suq regolat fi Stat Membru iehor għajr l-Istat tal-post, l-awtorità ċentrali amministrattiva kompetenti innominata minn Kull Stat Membru biss għandha tkun intitolata li tapprova l-prospett.

2. L-Istati Membri jistgħu jippermettu lill-awtoritajiet kompetenti tagħhom li jiddelegaw kompiti. Għajr għad-delega tal-pubblikazzjoni fuq l-Internet tal-prospetti approvati u l-mili tal-prospetti kif imsemmi fl-Artikolu 14, kull delega tal-kompiti li jkollha x'taqsam ma' l-obbligi pprovduti f'din id-Direttiva u fil-miżuri ta' implimentazzjoni għandha tiġi rivista, skond l-Artikolu 31 sal-31 ta' Diċembru 2008, u għandha ttemm fil-31 ta' Diċembru 2011. Kull delega tal-kompiti lill-entitajiet għajr l-awtoritajiet riferiti fil-paragrafu 1 għandha ssir f'manjera speċifika li tiddikjara l-kompiti li jridu jindaħlu għalihom u l-kondizzjonijiet li fuqhom trid titwettagħ.

Dawn il-kondizzjonijiet għandhom jinkludu klawnsola li tobbliga lill-entità fil-kwistjoni li taġixxi u tiġi organizzata f'manjera hekk illi jiġi evitat il-kunflitt ta' l-interess u sabiex it-tagħrif miksub mit-

tweqqif tal-kompiti ddelegati ma jintużax b'mod mhux ġust jew li jipprevjoni l-kompetizzjoni. Ikun xi jkun il-każ, ir-responsabbiltà aħharija għas-sorveljanza għall-harsien ta' din id-Direttiva u tal-miżuri tagħha ta' implimentazzjoni u għall-approvazzjoni tal-prospett għandha tkun ta' l-awtorità jew l-awtoritajiet kompetenti nominati skond il-paragrafu 1.

L-Istati Membri għandhom jgħarrfu lill-Kummissjoni u lill-awtoritajiet kompetenti ta' Stati Membri oħra dwar kull arranġament midhul għalih rigward id-delega tal-kompiti, inklużi l-kondizzjonijiet preċiżi li jirregolaw id-delega.

3. Kull awtorità kompetenti għandu jkollha l-poteri kollha meħtieġa sabiex taqdi x-xogħol tal-funzjonijiet tagħha. Awtorità kompetenti li tkun irċeviet applikazzjoni sabiex tapprova prospett għandu mill-inqas ikollha s-setgħa li:

- (a) teħtieġ lil min johroġ it-titoli, lil min joffrihom u lill-persuni li jitolbu l-ammissjoni għall-kummerċ f'suq regolat li jinkludu fil-prospett it-tagħrif supplimentari, jekk meħtieġ, għall-protezzjoni ta' l-investituri;
- (b) teħtieġ lil min johroġ it-titoli, lil min joffrihom u lill-persuni li jitolbu għall-ammissjoni għall-kummerċ f'suq regolat, u lill-persuni li jikkontrollawhom jew li huma kkontrollati minn-hom, li jipprovdu tagħrif u dokumenti;
- (c) teħtieġ lill-verifikaturi u l-managers ta' min johroġ it-titoli, ta' min joffrihom jew tal-persuna li titlob l-ammissjoni għall-kummerċ f'suq regolat, kif ukoll lill-intermedjarji finanzjarji kummissjonati li jwettqu l-offerta lill-pubbliku jew li jitolbu l-ammissjoni għall-kummerċ li jipprovdu t-tagħrif;
- (d) tissospendi offerta pubblika jew ammissjoni għall-kummerċ għall-massimu ta' għaxart ijiem wara xulxin tax-xogħol f'kull okkażjoni wahdiena jekk ikollha raġunijiet sodi li tissuspetta illi jkunu ġew miksura d-disposizzjonijiet ta' din id-Direttiva;
- (e) tippobjixxi jew tissospendi r-riklami għall-massimu ta' għaxart ijiem wara xulxin tax-xogħol f'kull okkażjoni wahdiena jekk ikollha raġunijiet sodi li temmen illi ġew miksura d-disposizzjonijiet ta' din id-Direttiva;
- (f) tippobjixxi offerta pubblika jekk issib illi ġew miksura d-disposizzjonijiet ta' din id-Direttiva jew ikollha raġunijiet sodi li tissuspetta li jinkisru;
- (g) tissospendi jew titlob lis-swieq regolati rilevanti li jissospendu l-kummerċ f'suq regolat għall-massimu ta' għaxart ijiem tax-xogħol f'kull okkażjoni wahdiena jekk ikollha raġunijiet sodi li temmen illi ġew miksura d-disposizzjonijiet ta' din id-Direttiva;
- (h) tippobjixxi l-kummerċ f'suq regolat jekk issib illi ġew miksura d-disposizzjonijiet ta' din id-Direttiva.
- (i) tagħmel pubbliku l-fatt illi wiehed li johroġ it-titoli jkun qiegħed jonqos milli jhares l-obbligi tiegħu.

Fejn meħtieġ skond il-ligijiet nazzjonali, l-awtorità kompetenti tista' titlob lill-awtorità ġudizzjarja rilevanti li jiddeciedu dwar l-użu tal-poteri riferiti fil-punti minn (d) sa (h) ta' hawn fuq.

4. Kull waħda mill-awtoritajiet kompetenti għandu wkoll, għal darbha t-titoli jkunu ġew ammessi għall-kummerċ f'suq regolat, ikollha s-setgħa li:

- (a) teħtieġ lil min johroġ it-titoli li jiżvela t-tagħrif materjali kollu li jista' jkollu effett fuq l-istima tat-titoli ammessi għall-kummerċ f'suq regolat sabiex tiżgura l-protezzjoni ta' l-investituri jew sabiex twitti l-hidma tas-suq;
- (b) tissospendi jew titlob lis-suq regolat rilevanti li jissospendi t-titoli milli jiġu kkummerċjati jekk, fl-opinjoni tagħha, is-sitwazzjoni ta' min johroġ it-titoli tkun ta' ħsara għall-interessi ta' l-investituri;
- (c) tiżgura illi dawk li johorġu t-titoli li t-titoli tagħhom jiġu kkummerċjati fis-swieq regolati jharsu l-obbligi pprovduti fl-Artikoli 102 u 103 tad-Direttiva 2110/34/KE u li jiġi pprovdut tagħrif ekwivalenti lill-investituri u jiġi konċess trattament ekwivalenti minn min johroġ it-titoli lill-pussessuri kollha tat-titoli li jkunu l-istess posizzjoni, fl-Istati Membri kollha fejn tiġi magħmula l-offerta pubblika jew fejn it-titoli jiġu ammessi għall-kummerċ;
- (d) ttwettaq spezzjonijiet fuq il-post fit-territorju tagħha skond il-liġijiet nazzjonali sabiex tivverifika l-konformità mad-disposizzjonijiet ta' din id-Direttiva u l-miżuri tagħha ta' implimentazzjoni. Meta meħtieġa skond il-liġijiet nazzjonali, l-awtorità jew l-awtoritajiet kompetenti jistgħu jużaw din is-setgħa billi japplikaw lill-awtorità ġudizzjarja rilevanti u/jew f'koperazzjoni ma' awtoritajiet oħra.

5. Il-paragrafi mill-1 sa l-4 għandhom ikunu mingħajr preżudizzju għall-possibbiltà illi Stat Membru jagħmel arrangamenti legali u amministrattivi separati għat-territorji Ewropej lil hemm mill-baħar li Stat Membru jkun responsabbli mir-relazzjonijiet barranija tagħhom.

Artikolu 22

Is-segretezza professjonali u l-koperazzjoni bejn l-awtoritajiet

1. L-obbligu tas-sigriet professjonali għandu japplika għall-persuni kollha li jaħdmu jew kienu jaħdmu ma' awtorità kompetenti jew ma' entitajiet li l-awtorità kompetenti tkun iddelegatilhaom ċerti kompiti. It-tagħrif kopert bis-segretezza professjonali ma jista' jiġi żvelat lill-ebda persuna jew awtorità oħra għajr skond id-disposizzjonijiet stabbiliti bil-liġi.

2. L-awtoritajiet kompetenti ta' l-Istati Membri għandhom jikkoperaw ma' xulxin kull meta meħtieġ bil-għan li jwettqu d-dmirijiet tagħhom u jagħmlu użu mis-setgħat tagħhom. L-awtoritajiet kompetenti għandhom jagħtu assistenza lill-awtoritajiet kompetenti ta' Stati Membri oħra. B'mod partikolari, għandhom jiskambjaw it-tagħrif u jikkoperaw meta min johroġ it-titoli jkollu iktar minn awtorità kompetenti waħda tal-post minhabba l-klassijiet varji tat-titoli, jew meta l-approvazzjoni ta' prospett tkun għet intrasferita lill-awtorità kompetenti ta' Stat Membru ieħor skond l-Artikolu 13(5). Għandhom ukoll jikkoperaw mill-qrib meta jeħtieġu sospensjoni jew il-projibizzjoni tal-kummerċ tat-titoli kkummerċjati fi Stati Membri varji sabiex jiżguraw livell

uniformi bejn il-postijiet tal-kummerċ u l-protezzjoni ta' l-investituri. Meta approprijat, l-awtorità kompetenti ta' Stat Membru ospitanti tista' titlob l-asistenza ta' l-awtorità kompetenti ta' l-Istat Membru tal-post mill-istadju li fih jiġi stkrutinat il-każ, b'mod partikolari rigward tip ġdid jew għamliet rari ta' titoli. L-awtorità kompetenti ta' l-Istat Membru tal-post tista' titlob għal tagħrif mingħand l-awtorità kompetenti ta' l-Istat Membru ospitanti rigward kull oġġett speċifiku għas-suq rilevanti.

Mingħajr preġudizzju għall-Artikolu 21, l-awtoritajiet kompetenti ta' l-Istati Membri jistgħu jikkonsultaw ma' l-operaturi tas-swieq regolati kif meħtieġ u, b'mod partikolari, meta jkunu qegħhin jid-deċiedu dwar sospensjoni, jew biex jitolbu suq regolat li jissospendi jew jippojibixxi l-kummerċ.

3. Il-paragrafu 1 ma għandux jipprevjeni lill-awtoritajiet kompetenti milli jiskambjaw tagħrif kunfidenzjali. It-tagħrif hekk skambjat għandu jkun kopert bl-obbligu tas-segretezza professjonali, li għalih huma bla ħsara l-persuni impjegati jew li kienu impjegati qabel mill-awtoritajiet kompetenti li jirċievu t-tagħrif.

Artikolu 23

Miżuri prekawzjonarji

1. Meta l-awtorità kompetenti ta' l-Istat Membru ospitanti ssib illi ġew kommissi irregolaritajiet minn min johroġ it-titoli jew mill-istituzzjoni finanzjarja responsabbli mill-offerta pubblika jew li ġew kommissi kontravenzjonijiet għall-obbligi annessi ma' min johroġ it-titoli minhabba l-fatt illi t-titoli jiġu ammessi għall-kummerċ f'suq regolat, għandha tirreferi dawn is-sejbiet lill-awtorità kompetenti ta' l-Istat tal-post.

2. Jekk, minkejja l-miżuri mehuda mill-awtorità kompetenti ta' l-Istat Membru tal-post jew minhabba li dawn il-miżuri jinstabu inadegwati, min johroġ it-titoli jew l-istituzzjoni finanzjarja responsabbli mill-offerta pubblika jippersistu li jiksru d-disposizzjonijiet legali jew regolatorji rilevanti, l-awtorità kompetenti ta' l-Istat Membru ospitanti għandha tiehu l-miżuri approprijati kollha sabiex tippoteġi lill-investituri. Il-Kummissjoni għandha tiġi mgħarrfa b'dawn il-miżuri ma' l-opportunità l-iktar bikrija.

KAPITOLU VII

IL-MIŻURI TA' IMPLIMENTAZZJONI

Artikolu 24

Il-proċedura tal-Kumitat

1. Il-Kummissjoni għandha tiġi meġhuna mill-Kumitat tat-Titoli Ewropej isititwit bid-Deciżjoni 2001/528/KE (minn issa 'l quddiem imsejjah "il-Kumitat").

2. Meta ssir referenza għal dan il-paragrafu, għandhom japplikaw l-Artikoli 5 u 7 tad-Deciżjoni 1999/68/KE, filwaqt li jitqiesu d-disposizzjonijiet ta' l-Artikolu 8 tagħha u sakemm il-miżuri ta' l-implimentazzjoni adottati skond din il-proċedura ma jimmodifikawx id-disposizzjonijiet essenzjali ta' din id-Direttiva.

Il-perjodu taż-żmien stabbilit fl-Artikolu 5(6) tad-Deċiżjoni 1999/468/KE għandu jiġi stabbilit għal tliet xhur.

3. Il-Kumitat għandu jadotta r-regoli tiegħu ta' proċedura.

4. Mingħajr preġudizzju għall-miżuri ta' l-implimentazzjoni diġà adottati, ma' l-iskadenza tal-perjodu taż-żmien ta' erba' snin wara d-dhul fis-seħħ ta' din id-Direttiva, għandha tiġi sospiza l-applikazzjoni tad-disposizzjonijiet tagħha li jipprovdu l-adozzjoni tar-regoli u d-deċiżjonijiet tekniċi skond il-proċedura riferita fil-paragrafu 2. Fuq proposta mill-Kummissjoni, il-Parlament Ewropew u l-Kunsill jistgħu jirrenovaw id-disposizzjonijiet intressati skond il-proċedura stabbilita fl-Artikolu 251 tat-Trattat u, għal dan il-fini, għandhom jagħmlu rivista tagħhom qabel ma jiskadi l-perjodu taż-żmien ta' erba' snin.

Artikolu 25

Is-Sanzjonijiet

1. Mingħajr preġudizzju għad-dritt ta' l-Istati Membri li jimponu sanzjonijiet kriminali u mingħajr preġudizzju għar-regim tagħhom ta' responsabbiltà ċivili, l-Istati Membri għandhom jiżguraw, skond il-liġijiet nazzjonali tagħhom, li jkunu jistgħu jittiehdu l-miżuri amministrattivi appropjati jew li jkunu jistgħu jiġu imposti sanzjonijiet amministrattivi kontra l-persuni responsabbli, meta ma jitharsux id-disposizzjonijiet adottati sabiex tiġi implimentata din id-Direttiva. L-Istati Membri għandhom jiżguraw illi dawn il-miżuri jkunu effettivi, proporzjonati u dissważivi.

2. L-Istati Membri għandhom jipprovdu illi l-awtorità kompetenti tkun tista' tiżvela lill-pubbliku kull miżura jew sanzjon li jkunu ġew imposti għall-ksur tad-disposizzjonijiet adottati skond din id-Direttiva, għajr jekk l-iżvelar jipperikola b'mod gravi s-swieq finanzjarji jew jikkawża hsara sproprorzjonata lill-partijiet involuti.

Artikolu 26

Id-Dritt ta' l-appell

L-Istati Membri għandhom jiżguraw illi d-deċiżjonijiet mehuda skond il-liġijiet, ir-regolamenti u d-disposizzjonijiet amministrattivi adottati skond din id-Direttiva jkunu bla hsara għad-dritt ta' l-appell quddiem il-qrati.

KAPITOLU VIII

ID-DISPOŻIZZJONIJET TRANSITORJI U FINALI

Artikolu 27

L-emendi

B'effett mid-data dikjarata fl-Artikolu 29, id-Direttiva 2001/34/KE hija hawnhekk emendata kif ġej:

1. L-Artikoli 3, 20 sa 41, 98 sa 101, 104 u 198 (2)(c)(ii) għandhom jiġu mħassra;
2. fl-Artikolu 107(3), l-ewwel paragrafu għandu jithassar.

3. fl-Artikolu 108(2)(a), il-kliem "il-kondizzjonijiet dwar kif jiġi stabbilit, il-kontroll u ċ-ċirkolazzjoni tal-partikolaritajiet tal-bini tal-listi li jridu jiġu applikati għall-ammissjoni" għandhom jithassar;

4. L-Anness I għandu jithassar.

Artikolu 28

It-Thassir

B'effett mid-data indikata fl-Artikolu 29, id-Direttiva 89/298/KE għandha tithassar. Ir-referenzi għad-Direttiva mħassra għandhom jiġu mifhuma bħala referenzi għal din id-Direttiva.

Artikolu 29

It-Trasposizzjoni

L-Istati Membri għandhom idahhlu fis-seħħ il-liġijiet, ir-regolamenti u d-disposizzjonijiet amministrattivi meħtieġa sabiex jikkonformaw ma' din id-Direttiva mhux iktar tard mill-1 ta' Lulju 2005. Għandhom jgħarrfu lill-Kummissjoni b'dan minnufih. Meta l-Istati Membri jadottaw dawn il-miżuri dawn għandu jkollhom referenza għal din id-Direttiva jew għandhom ikunu akkumpanjati b'din ir-referenza fl-okkażjoni tal-pubblikazzjoni uffiċjali tagħhom. Il-metodi dwar kif issir din ir-referenza għandhom jiġu stabbiliti mill-Istati Membri.

Artikolu 30

Dispożizzjoni transitorja

1. Dawk li johorgu t-titoli li huma inkorporati f'pajjiż terz u li t-titoli tagħhom ikunu diġà ġew ammessi għall-kummerċ f'suq regolat għandhom jagħzlu l-awtorità kompetenti tagħhom skond l-Artikolu 2(1)(m)(iii) u jinnotifikaw id-deċiżjoni tagħhom lill-awtorità kompetenti ta' l-Istat Membru tal-post magħżul minn-hom sal-31 ta' Diċembru 2005.

2. Bħala deroga mill-Artikolu 3, l-Istati Membri li jkunu wżaw l-eżenzjoni fl-Artikolu 5(a) tad-Direttiva 89/298/KEE jistgħu jis-soktaw jippermettu lill-istituzzjonijiet tal-kreditu jew istituzzjonijiet finanzjarji ohra ekwivalenti għall-istituzzjonijiet tal-kreditu li ma jkunux koperti bl-Artikolu 1(2)(j) ta' din id-Direttiva sabiex joffru titoli tad-dejn jew titoli trasferibbli ohra ekwivalenti għat-titoli tad-dejn maħruġa f'manjera ssoktata u mtennija ġewwa t-territorju tagħhom għal hames snin wara d-data tad-dhul fis-seħħ ta' din id-Direttiva.

3. Bħala deroga mill-Artikolu 29, ir-Repubblika Federali tal-Ġermanja għandha tikkonforma ma' l-Artikolu 21(1) sal-31 ta' Diċembru 2008.

Artikolu 31

Ir-rivista

Hames snin wara d-dhul fis-seħħ ta' din id-Direttiva, il-Kummissjoni għandha tagħmel stima dwar l-applikazzjoni ta' din id-Direttiva u tippreżenta rapport lill-Parlament Ewropew u lill-Kunsill akkumpanjat fejn appropjati bi proposti għar-rivista tiegħu.

*Artikolu 32***Id-Dhul fis-sehh**

Din id-Direttiva ghandha tidhol fis-sehh fil-jum tal-pubblikazzjoni taghha fil-*Ġurnal Uffiċjali ta' l-Unjoni Ewropea*.

*Artikolu 33***Id-destinatarji**

Din id-Direttiva hija indirizzata lill-Istati Membri.

Magħmula fi Brussel, fl-4 ta' Novembru 2003.

Għall-Parlament Ewropew

Il-President

P. COX

Għall-Kunsill

Il-President

G. ALEMANNIO

ANNEX I

IL-PROSPETT

I. **Is-Sommarju**

Is-sommarju għandu jipprovdi fi ftejt ta' għajnejt it-tagħrif l-iktar importanti inkluż fil-prospett, li mill-inqas ikopri l-punti li ġejjin:

- A. l-identità tad-diretturi, il-ġestjoni anzjana, il-konsulenti u l-awdituri
- B. statistika dwar l-offerta u l-iskeda mistennija taż-żmien
- Ċ. L-informazzjoni prinċipali li jirrigwarda informazzjoni finanzjarja magħżula; il-kapitalizzazzjoni u l-obbligu morali; ir-raġunijiet għall-offerta u l-użu ta' l-introjti; il-fatturi tar-riskju
- D. tagħrif li jirrigwarda lil min johroġ it-titoli
 - l-istorja u l-iżvilupp ta' min johroġ it-titoli
 - veduta ġenerali tan-negozju
- E. ir-rivista operattiva u finanzjarja u l-prospetti
 - ir-riċerka u l-iżvilupp, il-patenti u l-liċenzji, eċċ.
 - ix-xejriet
- F. id-diretturi, il-ġestjoni anzjana u l-impjegati
- G. l-azzjonisti maġġuri u t-transazzjonijiet li jkollhom x'jaqsmu mal-partijiet
- H. it-tagħrif finnzjarju
 - dikjarazzjoni konsolidata u tagħrif finnzjarju iehor
 - bidliet sinifikattivi
- I. id-dettalji ta' l-offerta u l-ammissjoni għall-kummerċ
 - l-offerta u l-ammissjoni għall-kummerċ
 - il-pjan tad-distribuzzjoni
 - is-swieq
 - l-azzjonisti bejjieġha
 - id-dilwit (it-titoli ta' ekwità biss)
 - l-ispejjeż tal-hruġ
- J. tagħrif addizzjonali
 - il-kapital ta' l-ishma
 - il-memorandum u l-artikoli ta' assoċjazzjoni,
 - id-dokumenti esibiti

II. **L-identità tad-diretturi, tal-ġestjoni anzjana, il-konsulenti u l-awdituri**

L-għan huwa li jiġi identifikati r-rappreżentanti tal-kumpanija u individwi oħra involuti fl-offerta tal-kumpanija jew l-ammissjoni tagħha għall-kummerċ; dawn huma l-persuni responsabbli mit-tfassil tal-prospett kif mitlub fl-Artikolu 5 tad-Direttiva u dawk responsabbli mill-verifika tad-dikjarazzjonijiet finnzjarji.

III. **L-istatistika dwar l-offerta u l-iskeda mistennija taż-żmien**

Il-għan huwa li jiġi pprovvdut l-informazzjoni prinċipali li jirrigwarda l-kondotta ta' kull offerta u l-identifikazzjoni tad-dati importanti li jkollhom x'jaqsmu ma' din l-offerta.

- A. L-istatistika ta' l-offerta
- B. Il-metodu u l-iskeda mistennija taż-żmien

IV. L-informazzjoni prinċipali

L-għan huwa li jitqassar l-informazzjoni prinċipali dwar il-kondizzjoni finanzjarja tal-kumpanija, il-kapitalizzazzjoni u l-fatturi tar-riskju. Jekk id-dikjarazzjonijiet finanzjarji inklużi fid-dokument jiġu ddikjarati mill-ġdid sabiex jirriflettu l-bidliet materjali fl-istruttura tal-grupp tal-kumpanija jew il-politika tal-kontabbiltà, l-informazzjoni finanzjarja magħżula trid ukoll tiġi ddikjarata mill-ġdid.

- A. L-informazzjoni finanzjarja magħżula
- B. Il-kapitalizzazzjoni u t-telf morali
- Ċ. Ir-raġunijiet għall-offerta u l-użu ta' l-introjti
- D. Il-fatturi tar-riskju

V. It-tagħrif dwar il-kumpanija

L-għan huwa li jiġi pprovdut tagħrif dwar il-hidmiet tan-negozju tal-kumpanija, il-prodotti li tagħmel jew is-servizzi li tipprovdi, u l-fatturi li jaffettwaw in-negozju. Huwa maħsub ukoll li jiġi pprovdut tagħrif li jirrigwarda kemm huma adegwati u xierqa l-proprjetajiet, l-impjant u t-tagħmir, kif ukoll il-pjani tiegħu għaž-żidiet jew it-tnaqqis tal-kapaċità futura.

- A. L-istorja u l-iżvilupp tal-kumpanija
- B. Veduta ġenerali tan-negozju
- Ċ. L-istuttura ta' l-organizzazzjoni
- D. Il-proprjetà, l-impjant u t-tagħmir

VI. Ir-rivista operattiva u finanzjarja u l-prospetti

L-għan huwa li tiġi pprovduta l-ispejja tal-ġestjoni dwar il-fatturi li affettwaw il-kondizzjoni finanzjarja tal-kumpanija u r-riżultati tal-hidmiet għall-perjodi storiċi taż-żmien koperti bid-dikjarazzjonijiet finanzjarji, u l-istima tal-ġestjoni dwar il-fatturi u x-xejriet li jkunu mistennija li jkollhom effett materjali fuq il-kondizzjoni finanzjarja tal-kumpanija u r-riżultati tal-hidmiet fil-perjodi futuri taż-żmien.

- A. Ir-riżultati operattivi
- B. Il-likwidità u r-riżorsi kapitali
- Ċ. Ir-riċerka u l-iżvilupp, il-patenti u l-liċenzji, eċċ.
- D. Ix-xejriet

VII. Id-diretturi, il-ġestjoni anzjana u l-impjegati

L-għan huwa li jiġi pprovdut tagħrif li jirrigwarda d-diretturi u l-*managers* tal-kumpanija li jrid jippermetti lill-investituri li jistmaw l-esperjenza, il-kwalifiki u l-livelli tar-rimunerazzjoni tagħhom, kif ukoll ir-relazzjoni tagħhom mal-kumpanija.

- A. Id-Diretturi u l-ġestjoni anzjana
- B. Il-hlas
- Ċ. Il-prattici tal-Bord
- D. L-impjegati
- E. Il-pussess ta' l-ishma

VIII. L-azzjonisti maġġuri u t-transazzjonijiet li għandhom x'jaqsmu mal-partijiet

L-għan huwa li jiġi pprovdut tagħrif li jirrigwarda l-azzjonisti maġġuri u ohrajn li jistgħu jikkontollaw jew ikollhom influwenza fuq il-kumpanija. Jiġi pprovdut ukoll tagħrif li jirrigwarda t-transazzjonijiet li l-kumpanija tkun dahlet għalihom ma' persuni affiljati mal-kumpanija u jekk it-termini ta' dawn it-transazzjonijiet ikunux ġusti għall-kumpanija.

- A. L-azzjonisti maġġuri
- B. It-transazzjonijiet li jkollhom x'jaqsmu mal-partijiet
- Ċ. L-interessi ta' l-esperti u tal-konsulenti

IX. It-tagħrif finanzjarju

L-ghan huwa li jiġu speċifikati liema dikjarazzjonijiet finanzjarji jridu jiġu inklużi fid-dokument, kif ukoll il-perjodi taż-żmien li jridu jiġu koperti, l-età tad-dikjarazzjonijiet finanzjarji u tagħrif ieħor ta' natura finanzjarja. Il-prinċipji tal-kontabbiltà u tal-verifika li jridu jiġu aċċettati sabiex jintużaw fit-thejija u l-verifika tad-dikjarazzjonijiet finanzjarji jridu jiġu stabbiliti skond l-istandards internazzjonali tal-kontabbiltà u l-verifika.

- A. Id-dikjarazzjonijiet konsolidati u tagħrif finanzjarju ieħor
- B. Bidliet sinifikanti

X. Id-dettalji ta' l-offerta u d-dettalji dwar l-ammissjoni għall-kummerċ

L-ghan huwa li jiġi pprovdut tagħrif li jirrigwarda l-offerta u l-ammissjoni tat-titoli għall-kummerċ, il-pjan tad-distribuzzjoni tat-titoli u materji relatati.

- A. L-offerta u l-ammissjoni għall-kummerċ
- B. Il-pjan għad-distribuzzjoni
- Ċ. Is-swieq
- D. Il-pussessuri tat-titoli li jkunu qegħding ibiġġu
- E. Id-dilwit (it-titoli ta' ekwità biss)
- F. L-ispejjeż tal-hruġ

XI. Tagħrif addizzjonali

L-ghan huwa li jiġi pprovdut tagħrif li l-biċċa l-kbira minnu huwa ta' natura statutorja, li mhu kopert imkien ieħor fil-prospett.

- A. Il-kapital ta' l-ishma
 - B. Il-memorandum u l-artikoli ta' assoċjazzjoni,
 - Ċ. Il-kuntratti materjali
 - B. Il-kontrolli ta' l-iskambju
 - E. It-tassazzjoni
 - F. Id-dividendi u l-aġenti li jhallsu
 - G. Id-dikjarazzjoni ta' l-esperti
 - H. Id-dokumenti esibiti
 - I. Tagħrif sussidjarju
-

ANNEX II

ID-DOKUMENT TAR-REGISTRAZZJONI

I. **L-identità tad-diretturi, tal-ġestjoni anzjana, il-konsulenti u l-awdituri**

L-ghan huwa li jiġu identifikati r-rappreżentanti tal-kumpanija u individwi oħra involuti fl-offerta tal-kumpanija jew l-ammissjoni tagħha għall-kummerċ; dawn huma l-persuni responsabbli mit-tfassil tal-prospett u dawk responsabbli mill-verifika tad-dikjarazzjonijiet finanzjarji.

II. **L-informazzjoni prinċipali dwar min johroġ it-titoli**

L-ghan huwa li jitqassar l-informazzjoni prinċipali dwar il-kondizzjoni finanzjarja tal-kumpanija, il-kapitalizzazzjoni u l-fattur tar-riskju. Jekk id-dikjarazzjonijiet finanzjarji inklużi fid-dokument jiġu ddikjarati mill-ġdid sabiex jirriflettu l-bidliet materjali fl-istruttura tal-grupp tal-kumpanija jew il-politika tal-kontabbiltà, l-informazzjoni finanzjarja magħżula trid ukoll tiġi ddikjarata mill-ġdid.

- A. L-informazzjoni finanzjarja magħżula
- B. Il-kapitalizzazzjoni u l-obbligu morali
- Ċ. Il-fatturi tar-riskju

III. **It-tagħrif dwar il-kumpanija**

L-ghan huwa li jiġi pprovdut tagħrif dwar il-hidmiet tan-negozju tal-kumpanija, il-prodotti li tagħmel jew is-servizzi li tipprovd, u l-fatturi li jaffettwaw in-negozju. Huwa maħsub ukoll li jiġi pprovdut tagħrif li jirrigwarda kemm huma adegwati u xierqa l-proprjetajiet, l-impjant u t-tagħmir, kif ukoll il-pjani tagħha għaž-zidiet jew it-tnaqqis tal-kapaċità futura.

- A. L-istorja u l-iżvilupp tal-kumpanija
- B. Veduta ġenerali tan-negozju
- Ċ. L-istuttura ta' l-organizzazzjoni
- D. Il-proprjetà, l-impjant u t-tagħmir

IV. **Ir-rivista operattiva u finanzjarja u l-prospetti**

L-ghan huwa li tiġi pprovduta l-ispjega tal-ġestjoni dwar il-fatturi li jkunu affettwaw il-kondizzjoni finanzjarja tal-kumpanija u r-riżultati tal-hidmiet għall-perjodi storiċi taż-żmien koperti bid-dikjarazzjonijiet finanzjarji, u l-istima tal-ġestjoni dwar il-fatturi u x-xejriet li jkunu mistennija li jkollhom effett materjali fuq il-kondizzjoni finanzjarja tal-kumpanija u r-riżultati tal-hidmiet fil-perjodi futuri taż-żmien.

- A. Ir-riżultati operattivi
- B. Il-likwidità u r-riżorsi kapitali
- Ċ. Ir-riċerka u l-iżvilupp, il-patenti u l-liċenzji, eċċ.
- D. Ix-xejriet

V. **Id-diretturi, il-ġestjoni anzjana u l-impjegati**

L-ghan huwa li jiġi pprovdut tagħrif li jirrigwarda d-diretturi u l-managers tal-kumpanija li jrid jippermetti lill-investituri li jistmaw l-esperjenza, il-kwalifiċi u l-livelli tar-rimunerazzjoni tagħhom, kif ukoll il-relazzjoni tagħhom mal-kumpanija.

- A. Id-Diretturi u l-ġestjoni anzjana
- B. Il-hlas
- Ċ. Il-prattiċi tal-Bord
- D. L-impjegati
- E. Il-pussess ta' l-ishma

VI. L-azzjonisti maġġuri u t-transazzjonijiet li għandhom x'jaqsmu mal-partijiet

L-ghan huwa li jiġi pprovdut tagħrif li jirrigwarda l-azzjonisti maġġuri u oħrajn li jistgħu jikkontrollaw jew ikollhom influwenza fuq il-kumpanija. Jiġi pprovdut ukoll tagħrif li jirrigwarda t-transazzjonijiet li l-kumpanija tkun dahlet għalihom ma' persuni affiljati mal-kumpanija u jekk it-termini ta' dawn it-transazzjonijiet ikunux ġusti għall-kumpanija.

- A. L-azzjonisti maġġuri
- B. It-transazzjonijiet li jkollhom x'jaqsmu mal-partijiet
- Ċ. L-interessi ta' l-esperti u tal-konsulenti

VII. It-tagħrif finanzjarju

L-ghan huwa li jiġu speċifikati liema dikjarazzjonijiet finanzjarji jridu jiġu inkluzi fid-dokument, kif ukoll il-perjodi taż-żmien li jridu jiġu koperti, l-età tad-dikjarazzjonijiet finanzjarji u tagħrif ieħor ta' natura finanzjarja. Il-prinċipji tal-kontabbiltà u tal-verifika li jridu jiġu aċċettati sabiex jintużaw fit-thejija u l-verifika tad-dikjarazzjonijiet finanzjarji jridu jiġu stabbiliti skond l-istandards internazzjonali tal-kontabbiltà u l-verifika.

- A. Id-dikjarazzjonijiet ikkonsolati u tagħrif finanzjarju ieħor
- B. Bidliet sinifikanti

VIII. Tagħrif addizzjonali

L-ghan huwa li jiġi pprovdut tagħrif li l-biċċa l-kbira minnu huwa ta' natura statutorja, li mhu kopert imkien ieħor fil-prospett.

- A. Il-kaptal ta' l-ishma
 - B. Il-memorandum u l-artikoli ta' assoċjazzjoni,
 - Ċ. Il-kuntratti materjali
 - D. Id-dikjarazzjoni ta' l-esperti
 - E. Id-dokumenti esibiti
 - F. Tagħrif sussidjarju
-

ANNEX III

IN-NOTA DWAR IT-TITOLI

I. **L-identità tad-diretturi, tal-ġestjoni anzjana, il-konsulenti u l-awdituri**

L-għan huwa li jiġi identifikati r-rappreżentanti tal-kumpanija u individwi oħra involuti fl-offerta tal-kumpanija jew l-ammissjoni tagħha għall-kummerċ; dawn huma l-persuni responsabbli mit-tfassil tal-prospett u dawk responsabbli mill-verifika tad-dikjarazzjonijiet finanzjarji.

II. **L-istatistika dwar l-offerta u l-iskeda mistennija taż-żmien**

L-għan huwa li jiġi pprovdut l-informazzjoni prinċipali li jirrigwda l-kondotta ta' kull offerta u l-identifikazzjoni tad-dati importanti li jkolhom x'jaqsmu ma' din l-offerta.

A. L-istatistika ta' l-offerta

B. Il-metodu u l-iskeda mistennija taż-żmien

III. **L-informazzjoni prinċipali dwar min johroġ it-titoli**

L-għan huwa li jitqassar l-informazzjoni prinċipali dwar il-kondizzjoni finanzjarja tal-kumpanija, il-kapitalizzazzjoni u l-fattur tar-riskju. Jekk id-dikjarazzjonijiet finanzjarji inklużi fid-dokument jiġu ddikjarati mill-ġdid sabiex jirriflettu l-bidliet materjali fl-istruttura tal-grupp tal-kumpanija jew il-politika tal-kontabbiltà, l-informazzjoni finanzjarja magħzula trid ukoll tiġi ddikjarata mill-ġdid.

A. Il-kapitalizzazzjoni u l-obbligu morali

B. Ir-raġunijiet għall-offerta u l-użu ta' l-introjti

Ċ. Il-fatturi tar-riskju

IV. **L-interessi ta' l-esperti**

L-għan huw li jiġi pprovdut tagħrif li jirrigwarda t-transazzjonijiet li l-kumpanija tkun dahlet għalihom ma' l-esperti jew il-konsulenti impjegati fuq bażi ta' kontinġenza.

V. **Id-dettalji ta' l-offerta u l-ammissjoni għall-kummerċ**

L-għan huwa li jiġi pprovdut tagħrif li jirrigwarda l-offerta u l-ammissjoni tat-titoli għall-kummerċ, il-pjan tad-distribuzzjoni tat-titoli u materji relatati.

A. L-offerta u l-ammissjoni għall-kummerċ

B. Il-pjan għad-distribuzzjoni

Ċ. Is-swieq

D. Pussessuri tat-titoli li jbigħu

E. Id-dilwit (it-titoli ta' ekwità biss)

F. L-ispejjeż tal-ħruġ

VI. **Tagħrif addizzjonali**

L-għan huwa li jiġi pprovdut tagħrif li l-biċċa l-kbira minnu huwa ta' natura statutorja, li mhux kopert imkien iehor fil-prospett.

A. Il-kontrolli ta' l-iskambju

B. It-tassazzjoni

Ċ. Id-dividendi u l-aġenti li jhallsu

D. Id-dikjarazzjoni ta' l-esperti

E. Id-dokumenti esibiti

ANNEX IV

IN-NOTA SOMMARJA

In-nota sommarja għandha tipprovdi fi ftit paġni t-tagħrif l-iktar importanti inkluż fil-propsett, li mill-inqas ikopri l-punti li ġejjin:

- l-identità tad-diretturi, tal-ġestjoni anzjana, il-konsulenti u l-awdituri
 - l-istatistika dwar l-offerta u l-iskeda mistennija taż-żmien
 - l-informazzjoni prinċipali li jirrigwarda informazzjoni finanzjarja magħżula; il-kapitalizzazzjoni u l-obbligu morali; ir-raġunijiet għall-offerta u l-użu ta' l-introjti; il-fatturi tar-riskju
 - tagħrif li jirrigwarda lil min johroġ it-titoli
 - l-istorja u l-iżvilupp ta' min johroġ it-titoli
 - veduta ġenerali tan-negozju
 - ir-rivista operattiva u finanzjarja u l-prospetti
 - ir-riċerka u l-iżvilupp, il-patenti u l-liċenzji, eċċ.
 - ix-xejriet
 - id-diretturi, il-ġestjoni anzjana u l-impjegati
 - l-azzjonisti maġġuri u t-transazzjonijiet li għandhom x'jaqsmu mal-partijiet
 - it-tagħrif finanzjarju
 - dikjarazzjoni konsolidata u tagħrif finanzjarju iehor
 - bidliet sinifikattivi
 - id-dettalji ta' l-offerta u l-ammissjoni għall-kummerċ
 - l-offerta u l-ammissjoni għall-kummerċ
 - il-pjan tad-distribuzzjoni
 - is-swieq
 - l-azzjonisti bejjiegha
 - id-dilwit (it-titoli ta' ekwità biss)
 - l-ispejjeż tal-ħruġ
 - tagħrif addizzjonali
 - il-kapital ta' l-ishma
 - il-memorandum u l-artikoli ta' l-inkorporazzjoni
 - id-dokumenti disponibbli għall-ispezzjon
-